



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினகரி ஹிந்தி நாளிதழ் | चेन्नई और बंगलूरु से एक साथ प्रकाशित



5 उन्नत खेती ही बनेगी उनकी समृद्धि का आधार : बंगा

6 जब पानी भी हथियार बन जाए : भारत की एकता पर डाका

7 कंगना रनौत बनेंगी 'हॉलीवुड की 'हॉरर क्वीन'

फर्स्ट टेक

38 माओवादियों ने पुलिस के समक्ष आत्मसमर्पण किया हैदराबाद/भाषा। तेलंगाना के भद्राद्री कोठागुडम जिले में शुक्रवार को पुलिस के समक्ष पड़ोसी राज्य छत्तीसगढ़ के प्रतिबंधित संगठन भाकपा (माओवादी) के कुल 38 सदस्यों ने आत्मसमर्पण कर दिया। पुलिस की ओर से जारी एक विज्ञप्ति में कहा गया है कि इस वर्ष जनवरी से अब तक 265 माओवादियों ने भद्राद्री कोठागुडम जिला पुलिस के समक्ष आत्मसमर्पण किया है। इसमें कहा गया है कि विभिन्न केंद्र के 38 माओवादियों ने नक्सलवाद का रास्ता छोड़ने और अपने परिवार के सदस्यों के साथ शांतिपूर्ण जीवन जीने का फैसला किया है।

ट्रंप ने चीन पर शुल्क को घटाकर 80 प्रतिशत करने का प्रस्ताव रखा

वॉशिंगटन/एपी। अमेरिका के राष्ट्रपति डोनाल्ड ट्रंप ने चीन पर लगे सीमा शुल्क को घटाकर 80 प्रतिशत करने का शुक्रवार को प्रस्ताव रखा है। इसे दोनों देशों के बीच छिड़े व्यापार युद्ध को कम करने वाले कदम के रूप में देखा जा रहा है। दोनों देशों के बीच सप्ताहांत में होने वाली बैठक से पहले शुल्क में कटौती का यह कदम उठाया गया है। अमेरिकी के शीर्ष अधिकारी इस सप्ताह के अंत में स्विट्जरलैंड में चीन के उच्चस्तरीय प्रतिनिधिमंडल के साथ बैठक करने वाले हैं। व्यापार युद्ध शुरू होने के बाद दोनों देशों के बीच यह पहली बड़ी वार्ता होगी। आमतौर पर उच्च शुल्क लगाने के ट्रंप के फैसले के बाद चीन ने भी जवाबी कदम उठाए और दोनों देशों के बीच व्यापार युद्ध जैसी स्थिति बन गई।

भारत-पाक तनाव के बीच आईपीएल स्थगित

नई दिल्ली/भाषा। भारत और पाकिस्तान के बीच बढ़ते सैन्य टकराव के कारण इंडियन प्रीमियर लीग (आईपीएल) को शुक्रवार को एक सप्ताह के लिए स्थगित कर दिया गया और बीसीसीआई ने कहा कि जब देश आतंकी हमले का जवाब देने के साथ सरहद पार से अनुचित आक्रमण का सामना कर रहा है, ऐसे में राष्ट्रहित सर्वोपरि है। जम्मू और पठानकोट में हवाई हमले की चेतावनी के बाद धर्मशाला में पंजाब क्रिकेट और दिल्ली कैपिटल्स के बीच गुरुवार का मैच बीच में ही रद्द होने के बाद से मौजूदा आईपीएल के भविष्य पर अनिश्चितता के बादल मंडरा रहे थे। बीसीसीआई सचिव देवजीत सैंकिया ने एक विज्ञप्ति में कहा, "बीसीसीआई ने आईपीएल के बाकी मैच तुरंत प्रभाव से एक सप्ताह के लिये स्थगित करने का फैसला किया है।" पहले यह बताया गया था कि आईपीएल अनिश्चितकाल के लिये स्थगित कर दिया गया है।

10-05-2025 11-05-2025
सूर्योदय 6:25 बजे सूर्यास्त 5:44 बजे

BSE 79,454.47
NSE 24,008.00
(-880.34) (-265.80)

सोना 101,137 रु.
चांदी 111,000 रु.
(24 कैरेट) प्रति ग्राम प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाश मण्डेला, मो. 9828233434

सुनो पाकिस्तान...

अब कुछ भी ना होने वाला, बर्बाद तुम्हीं बस होओगे। कागजों फसल दुश्मनी की, नफरत के बीज जो बोओगे। अपने कर्मों से ही अपनी, बाकी इज्जत भी खोओगे। इतना मारोगे अब तुमको, घुटनों पर सिर रख रोओगे॥

श्रीनगर हवाई अड्डे पर संदिग्ध ड्रोन हमला, जवाबी कार्रवाई शुरू

शुक्रवार शाम को जम्मू क्षेत्र और दक्षिण कश्मीर में विस्फोटों की आवाजें सुनी गईं और सायरन बजने लगे, तथा जम्मू-कश्मीर के कई हिस्से अंधेरे में डूब गए।

दक्षिण भारत राष्ट्रमत
dakshinbharat.com

■ जम्मू, सांबा और पड़ोसी पंजाब के पठानकोट जिले में भी ड्रोन देखे गए और उन्हें मार गिराया गया

श्रीनगर/भाषा। श्रीनगर हवाई अड्डे पर शुक्रवार रात संदिग्ध ड्रोन हमला हुआ जिसके बाद जवाबी कार्रवाई शुरू कर दी गई। अधिकारियों ने यह जानकारी दी।

यह हमला ऐसे समय हुआ है जब एक दिन पहले ही भारत ने पाकिस्तानी सेना द्वारा ड्रोन और मिसाइलों के जरिए भारतीय सैन्य प्रतिष्ठानों पर हमला करने के प्रयास को विफल कर दिया था।

अधिकारियों ने बताया कि इससे पहले शाम को जम्मू क्षेत्र और दक्षिण कश्मीर में विस्फोटों की आवाजें सुनी गईं और सायरन बजने लगे, तथा जम्मू-कश्मीर के कई हिस्से अंधेरे में डूब गए।

रक्षा अधिकारियों ने बताया कि जम्मू, सांबा और पड़ोसी पंजाब के पठानकोट जिले में भी ड्रोन देखे गए और उन्हें मार गिराया जा रहा है।

श्रीनगर में मस्जिदों के लाइटडरपीकों का इस्तेमाल कर कहा गया कि स्थानीय लोग एहतियात के तौर पर अपने घरों की लाइटें बंद रखें।

दक्षिण कश्मीर में अवतीपुरा एयरबेस के आसपास के इलाकों में विस्फोटों की आवाज सुनी गई।

अधिकारियों ने बताया कि जम्मू के उधमपुर और नगरोटा में भी ड्रोन देखे गए।

पहलगाम में 22 अप्रैल को हुए आतंकी हमले के जवाब में भारतीय सशस्त्र बलों द्वारा मंगलवार देर रात 'ऑपरेशन सिंदूर' के तहत पाकिस्तान और पाकिस्तान के कब्जे वाले कश्मीर (पीओके) में नौ आतंकी ठिकानों पर मिसाइल हमले किए थे।

जैसलमेर में पाकिस्तान के ड्रोन को वायु रक्षा प्रणालियों ने हवा में रोककर नष्ट कर दिया

जैसलमेर/भाषा। राजस्थान के जैसलमेर में शुक्रवार को लगातार दूसरी रात पाकिस्तान से आने वाले ड्रोन को रोका गया और वायु रक्षा प्रणालियों ने हवा में रोककर नष्ट कर दिया।

सूत्रों ने बताया कि इस खतरे के बाद सुरक्षाबलों ने रेड अलर्ट जारी किया और कई सीमावर्ती जिलों में व्यापक ब्लैकआउट कर दिया, जिससे निवासियों में दहशत फैल गई। उन्होंने बताया कि पाकिस्तान से लांच किए गए ड्रोन को भारत की वायु रक्षा प्रणालियों ने हवा में ही रोककर नष्ट कर दिया।

हमलों के तुरंत बाद, पोकरण में सायरन बजने लगे और एहतियात के तौर पर पूरे क्षेत्र में पूर्ण ब्लैकआउट कर दिया गया। हमले के बाद, जोधपुर में आधी रात को शुरू होने वाला ब्लैकआउट को शुक्रवार को तुरंत पूरे शहर में लागू कर दिया गया। रेट अलर्ट को बाढ़मेर, भीमगानगर, फलोदी और जोधपुर तक बढ़ा दिया गया और इन जिलों में इसी तरह के ब्लैकआउट लागू किए गए।

जम्मू कश्मीर में सीमा पर पाकिस्तानी गोलाबारी में तीन की मौत

बीएसएफ ने घुसपैट की बड़ी कोशिश की नाकाम, सात आतंकवादी मार गिराये

दक्षिण भारत राष्ट्रमत
dakshinbharat.com

जम्मू/श्रीनगर/भाषा। 'ऑपरेशन सिंदूर' के बाद जम्मू-कश्मीर की अशांत सीमा पर पाकिस्तान की ओर से लगातार तीसरे दिन भी भारी गोलाबारी जारी रही, जिसमें तीन लोगों की मौत हो गई। इसी के साथ, सीमा सुरक्षा बल (बीएसएफ) ने घुसपैट की एक बड़ी कोशिश को विफल करते हुए सात आतंकवादियों को मार गिराया।



शीर्ष सैन्य अधिकारियों के साथ की प्रधानमंत्री ने बैठक की अध्यक्षता

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने शुक्रवार को सुरक्षा स्थिति का जायजा लेने के लिए शीर्ष रक्षा नेतृत्व के साथ एक उच्च स्तरीय बैठक की अध्यक्षता की।

भारत और पाकिस्तान में बढ़ते तनाव के बीच मोदी ने भविष्य की रणनीति बनाने के लिए रक्षा मंत्री राजनाथ सिंह, राष्ट्रीय सुरक्षा सलाहकार (एनएसए) अजीत डोभाल, तीनों सेनाओं के प्रमुखों और प्रमुख रक्षा अधिकारियों के साथ बैठक की।

भारतीय प्रतिष्ठानों को 8 और 9 मई की मध्य रात्रि को निशाना बनाने के पाकिस्तानी प्रयासों का सशस्त्र बलों द्वारा आतंकवादी और पर्याप्त रूप से जवाब दिए जाने के साथ ही पाकिस्तान के साथ संघर्ष तीव्र हो गया है।

भारत ने पाकिस्तान को आईएमएफ के ऋण का विरोध किया, मतदान से रहा दूर

नई दिल्ली/भाषा। भारत ने शुक्रवार को पाकिस्तान को 2.3 अरब अमेरिकी डॉलर का नया ऋण देने के आईएमएफ के प्रस्ताव का विरोध किया और कहा कि इस धन का दुरुपयोग राज्य प्रायोजित सीमा पार आतंकवाद के वित्तपोषण के लिए किया जा सकता है।

भारत इस संबंध में आयोजित अंतरराष्ट्रीय मुद्रा कोष की महत्वपूर्ण बैठक में मतदान से दूर रहा। मतदान के नतीजे की जानकारी खबर लिखे जाने तक नहीं मिल सकी थी।

भारत ने एक जिम्मेदार सदस्य देश के रूप में पाकिस्तान के पिछले खराब रिकॉर्ड को देखते हुए आईएमएफ कार्यक्रमों पर चिंता जताई।

वित्त मंत्रालय ने एक बयान में कहा कि पाकिस्तान को मिलने वाली इस धनराशि का इस्तेमाल राज्य प्रायोजित सीमा पार आतंकवाद के वित्तपोषण के लिए किया जा सकता है।

विस्तारित निधि सुविधा (ईएफएफ) ऋण कार्यक्रम की समीक्षा करने के लिए आईएमएफ बोर्ड की शुक्रवार को बैठक हुई, जिसमें भारत ने अपना विरोध दर्ज कराया।

भारतीय प्रतिष्ठानों को निशाना बनाने के लिए

पाकिस्तान ने तुर्किये के ड्रोन का इस्तेमाल किया : सेना

■ पाकिस्तान अपने नागरिक विमानों को "ढाल" के रूप में इस्तेमाल कर रहा

दक्षिण भारत राष्ट्रमत
dakshinbharat.com

नई दिल्ली/भाषा। पाकिस्तान ने बृहस्पतिवार की रात भारतीय सैन्य प्रतिष्ठानों को निशाना बनाने, वायु रक्षा प्रणालियों और खुफिया जानकारी इकट्ठा करने के लिए तुर्की के ड्रोन का इस्तेमाल किया और हमले के दौरान अपने असैन्य हवाई क्षेत्र को खुला रखा, जिससे नागरिक उड़ानें खतरे में पड़ गईं।

सेना की कर्नल सोफिया कुरेशी और वायु सेना की विंग कमांडर व्योमिका सिंह ने बताया कि ज्यादातर ड्रोन को 'काइनेटिक' और 'नॉन-काइनेटिक' तकनीक का इस्तेमाल करके गिराया गया।

दोनों सैन्य अधिकारियों ने कहा कि पाकिस्तान ने अपने नागरिक विमानों को "ढाल" के रूप में इस्तेमाल किया, क्योंकि उसने सात मई को भारतीय प्रतिष्ठानों पर ड्रोन और मिसाइलों से हमला करने के प्रयासों के दौरान अपने नागरिक हवाई क्षेत्र को बंद नहीं किया, क्योंकि उसे अच्छी तरह से पता था कि इन हमलों का भारत की ओर से त्वरित जवाब मिलेगा।

सिंह ने कहा, 8-9 मई की रात को पाकिस्तान ने भारतीय हवाई क्षेत्र का बड़े पैमाने पर उल्लंघन किया और लेह से सर क्रीक तक 36 स्थानों पर 300-400 ड्रोन से सैन्य बुनियादी ढांचे को निशाना बनाने का प्रयास किया। उन्होंने कहा, भारतीय बलों ने 'काइनेटिक' और 'नॉन-काइनेटिक' तकनीक का उपयोग करके कई ड्रोन को निष्क्रिय कर दिया। बठिंडा पर एक सशस्त्र यूएवी हमले को भी विफल कर दिया गया।

विंग कमांडर ने कहा कि भारत ने जवाबी कार्रवाई करते हुए चार पाकिस्तानी वायु रक्षा ठिकानों पर ड्रोन हमले किए, जिसमें एक रडार नष्ट हो गया। सिंह ने कहा कि बड़े पैमाने पर पाकिस्तानी कार्रवाई का संभावित उद्देश्य वायु रक्षा प्रणालियों की पड़ताल करना और खुफिया जानकारी इकट्ठा करना था। उन्होंने कहा, ड्रोन के मलबे की फॉरेंसिक जांच की जा रही है। प्रारंभिक रिपोर्ट से पता चलता है कि यह तुर्किये का असिसगार्ड सॉंगर ड्रोन है।

उन्होंने कहा, पाकिस्तान ने नियंत्रण रेखा के पार तोपखाने और ड्रोन हमलों को बढ़ाया, जिससे लोग हताहत हुए। चिंताजनक बात यह है कि हमले के दौरान पाकिस्तान ने अपना नागरिक हवाई क्षेत्र खुला रखा, जिससे नागरिक उड़ानें खतरे में पड़ गईं। पाकिस्तानी हमले के जवाब में भारतीय सेना ने

देश के 24 हवाई अड्डे 15 तक नागरिक उड़ानों के लिए बंद

नई दिल्ली/भाषा। श्रीनगर और चंडीगढ़ समेत देश के उत्तरी और पश्चिमी हिस्सों में कम से कम 24 हवाई अड्डों को 15 मई तक नागरिक उड़ानों के लिए बंद कर दिया गया है। सूत्रों ने शुक्रवार को यह जानकारी दी। इससे पहले, भारत और पाकिस्तान के बीच सैन्य संघर्ष के मद्देनजर इन हवाई अड्डों को 10 मई तक नागरिक उड़ानों के लिए बंद कर दिया गया था।

एयरलाइन ने शुक्रवार को कहा कि 15 मई तक हवाई अड्डों के अस्थायी रूप से बंद होने के कारण उनकी उड़ानें रद्द कर दी गई हैं। सूत्रों ने कहा कि 15 मई की सुबह पांच बजकर 29 मिनट तक कम से कम 24 हवाई अड्डों को नागरिक उड़ानों के लिए बंद कर दिया गया है। इनमें चंडीगढ़, श्रीनगर, अमृतसर, लुधियाना, भुंटर, किशनगढ़, पटियाला, शिमला, धर्मशाला, बठिंडा, जैसलमेर, जोधपुर, लेह, बीकानेर, पठानकोट, जम्मू, जामनगर और भुज समेत अन्य हवाई अड्डे शामिल हैं।

मुंबई आतंकी हमला:

तहव्वुर राणा को छह जून तक तिहाड़ भेजा गया

नई दिल्ली/भाषा। राष्ट्रीय राजधानी की एक अदालत ने 26/11 के मुंबई हमले के आरोपी तहव्वुर हुसैन राणा को शुक्रवार को छह जून तक तिहाड़ जेल भेज दिया। राष्ट्रीय अन्वेषण अभिकरण (एनआईए) ने राणा की न्यायिक हिरासत अवधि खत्म होने से एक दिन पहले उसे विशेष न्यायाधीश चंद्रजीत सिंह के समक्ष पेश किया था, जहां से उसे न्यायिक हिरासत में भेज दिया गया। मुंबई हमले के मुख्य साजिशकर्ता अमेरिकी नागरिक डेविड कोलमैन हेडली उर्फ दाऊद गिलानी के करीबी सहयोगी राणा को चार अप्रैल को अमेरिकी सर्वोच्च न्यायालय द्वारा भारत प्रत्यर्पण के खिलाफ उसकी समीक्षा याचिका खारिज करने के बाद भारत लाया गया था। अदालत ने 11 अप्रैल को उसे 18 दिनों के लिए एनआईए की हिरासत में भेज दिया था।

दक्षिण भारत राष्ट्रमत
dakshinbharat.com

नई दिल्ली/भाषा। विदेश मंत्री एस जयशंकर ने शुक्रवार को कहा कि भारत आतंकवाद की चुनौती का सामना कर रहा है, जो अंतरराष्ट्रीय समुदाय के लिए एक साझा खतरा है। जयशंकर ने उन लोगों का आभार जताया, जिन्होंने देश के साथ एकजुटता व्यक्त की है और मौजूदा समय में जारी दृढ़ प्रतिक्रिया को समझते हैं।

भारत आतंकवादियों के साथ युद्ध की स्थिति में है : विनय क्रात्रा

दक्षिण भारत राष्ट्रमत
dakshinbharat.com

न्यूयॉर्क/भाषा। अमेरिका में भारतीय राजदूत विनय क्रात्रा ने कहा है कि भारत आतंकवादियों के साथ युद्ध की स्थिति में है और इन 'नीचों, अमानवीय राक्षसों' को जवाबदेह हथियार पहलगाम हमले के पीड़ितों को न्याय दिलाएगा। उन्होंने इस बात पर जोर दिया कि कोई भी देश किसी भी हालत में इन आतंकवादियों को खुली छूट नहीं दे सकता। क्रात्रा ने बृहस्पतिवार को सीएनएन को दिए साक्षात्कार में



विदेश मंत्री ने द्वितीय विश्व युद्ध में नाजी जर्मनी पर तत्कालीन सोवियत संघ की जीत के 80 साल पूरे होने के मौके पर यहां रूसी दूतावास में आयोजित एक कार्यक्रम में यह टिप्पणी की।



कहा, "बाईस अप्रैल की घटना सर्वाधिक जघन्य आतंकवादी घटना थी। यह कोई नहीं कह सकता कि इन आतंकवादियों को ऐसे ही जाने देना चाहिए, और हमने परसों यही किया, उन्हें जवाबदेह ठहराया, उन्हें न्याय के कठघरे में खड़ा किया।"

क्रात्रा ने कहा, "इसमें हमारा सबसे बड़ा उद्देश्य इन नीच, अमानवीय राक्षसों को जवाबदेह ठहराना और पीड़ितों को न्याय दिलाना है।"



हमले में 26 भारतीयों की हत्या के बाद दशकों पुरानी सिंधु जल संधि को निलंबित कर दिया है।

पत्र सूचना कार्यालय

पाकिस्तान के चार वायु रक्षा स्थलों पर सशस्त्र ड्रोन से कार्रवाई की।

सिंह ने कहा, एक ड्रोन वायु रक्षा रडार को नष्ट करने में सक्षम था। उन्होंने कहा कि पाकिस्तान ने जम्मू-कश्मीर के कंधन, उरी, पुंछ, मेंडर, राजौरी, अकुर और उधमपुर में भारी क्षमता वाली तोपों और सशस्त्र ड्रोन का इस्तेमाल करते हुए नियंत्रण रेखा पर गोलाबारी की, जिसके परिणामस्वरूप भारतीय सेना के कुछ जवान घायल हुए। उन्होंने कहा, भारत की ओर से जवाबी गोलीबारी में पाकिस्तानी सेना को भी भारी नुकसान हुआ।

कुरेशी ने कहा, इसके अतिरिक्त, पाकिस्तान का गैरजिम्मेदाराना रवैया फिर से सामने आया, क्योंकि पाकिस्तान ने सात मई को एक नाकाम और बिना किसी कारण के ड्रोन और मिसाइल हमला करने के बावजूद अपने नागरिक हवाई क्षेत्र को बंद नहीं किया। उन्होंने कहा, पाकिस्तान नागरिक विमानों को ढाल के रूप में इस्तेमाल कर रहा है, जबकि वह अच्छी तरह जानता है कि भारत पर उसके हमले से हवाई रक्षा के लिए त्वरित प्रतिक्रिया मिलेगी।

जयशंकर ने कहा, मुझे 1945 में फासीवाद के खिलाफ युद्ध में जीत की 80वीं वर्षगांठ के अवसर पर आप सभी के साथ शामिल होकर बहुत खुशी हो रही है। उन्होंने कहा, हम ऐसे समय में मिल रहे हैं, जब भारत आतंकवाद की चुनौती का सामना कर रहा है, जो अंतरराष्ट्रीय समुदाय के लिए एक साझा खतरा है। मैं उन लोगों का आभार जताता हूँ, जिन्होंने हमारे साथ एकजुटता व्यक्त की है और जो मौजूदा समय में जारी दृढ़ प्रतिक्रिया को समझते हैं।

यह साक्षात्कार ऐसे समय में हुआ है जब भारत ने 22 अप्रैल को पहलगाम में हुए आतंकवादी हमले के बाद पाकिस्तान के खिलाफ अपनी कूटनीतिक आक्रामकता बढ़ा दी है। उन्होंने कहा, "हम आतंकवादियों के साथ युद्ध की स्थिति में हैं और जैसा कि मैंने कहा, हम पीड़ितों को न्याय दिलाएंगे और उन्हें (आतंकियों को) जवाबदेह ठहराएंगे।"

पात्रा ने कहा, "इसमें हमारा सबसे बड़ा उद्देश्य इन नीच, अमानवीय राक्षसों को जवाबदेह ठहराना और पीड़ितों को न्याय दिलाना है।"

(पीआईबी) ने विश्व बैंक के अध्यक्ष अजय बंगा के हवाले से सोशल मीडिया मंच 'एक्स' पर लिखा, "हमारी भूमिका केवल एक सुविधा-प्रदाता की है। मीडिया में इस बारे में बहुत अटकलें लगाई जा रही हैं कि विश्व बैंक किस तरह से इस समस्या को हल करेगा, लेकिन यह सब बेबुनियाद है। विश्व बैंक की भूमिका केवल एक सुविधा-प्रदाता की है।"

सिन्हा ने पाकिस्तानी गोलाबारी से हुए नुकसान का आकलन करने के लिए उरी सेक्टर का दौरा किया

दक्षिण भारत राष्ट्रमत
dakshinbharat.com

श्रीनगर/भाषा। जम्मू-कश्मीर के उपराज्यपाल मनोज सिन्हा ने शुक्रवार को उरी सेक्टर में पाकिस्तानी गोलाबारी से प्रभावित गांवों का दौरा करने के बाद कहा कि सैनिकों का मनोबल ऊंचा है और भारतीय सेना किसी भी स्थिति से निपटने के लिए तैयार है। उन्होंने कहा कि जम्मू-कश्मीर प्रशासन यह सुनिश्चित कर रहा है कि उरी में लोगों को किसी भी तरह की असुविधा का सामना न करना पड़े।

सिन्हा ने बारामूला में संवाददाताओं से कहा, "हमले की कोशिशें की गईं लेकिन सुरक्षा बलों का मनोबल बहुत ऊंचा है और वे किसी भी स्थिति से निपटने के लिए तैयार हैं।" उन्होंने कहा, "मैं सीमावर्ती इलाकों के उन गांवों में गया, जहां नुकसान हुआ है।



घायलों और मृतकों के परिवारों को अनुग्रह राशि दी गई है। नुकसान का आकलन किया जा रहा है।" सिन्हा ने कहा कि अतिरिक्त सुरक्षा बंकरों की आवश्यकता है, जिनका निर्माण आने वाले दिनों में किया जाएगा। उन्होंने कहा, "घायलों का इलाज किया जा रहा है। मैं उन्हें देखने गया था और सभी

की हालत स्थिर है तथा उन्हें जल्द ही छुट्टी दे दी जाएगी।" इससे पहले, उपराज्यपाल ने उरी में सैनिकों से बातचीत की और राष्ट्र के प्रति उनकी सेवाओं की सराहना की। उन्होंने कहा, "राष्ट्र को आप पर संदेव गर्व रहा है। जब भी राष्ट्र को किसी समस्या का सामना करना पड़ा है, आपने

सर्वोच्च बलिदान दिया है।" सिन्हा ने पिछली तीन रातों में नागरिक क्षेत्रों में पाकिस्तानी गोलाबारी से हुए नुकसान का आकलन करने के लिए उरी सेक्टर के गांवों का भी दौरा किया। उन्होंने प्रशासन को प्रभावित परिवारों को तत्काल राहत प्रदान करने और उनकी सुरक्षा

सुनिश्चित करने का निर्देश दिया।

सिन्हा ने 'एक्स' पर एक पोस्ट में कहा, "उरी के लगमा और गिंगल के सीमावर्ती गांवों में पाकिस्तान द्वारा बिना उकसावे के की गई गोलाबारी से नागरिक क्षेत्र और घरों को हुए नुकसान का आकलन किया। मैंने जिला प्रशासन को प्रभावित परिवारों को तत्काल राहत प्रदान करने और उनकी सुरक्षा सुनिश्चित करने का निर्देश दिया है।"

उपराज्यपाल ने गिंगल के निवासियों से बातचीत की, जहां सीमा पार से रातभर भारी गोलाबारी हुई।

सिन्हा ने कहा, "उरी के गिंगल में अपने दौरे के दौरान मैंने वहां के नागरिकों से बातचीत की। उरी के लगमा गांव का दौरा किया और पाकिस्तान की ओर से बिना उकसावे के की गई गोलीबारी से हुए नुकसान का जायजा लिया। पूरा देश प्रभावित परिवारों के साथ मजबूती से खड़ा है।"

सीआरपीएफ ने पाकिस्तान के साथ तनाव के मद्देनजर तबादले, प्रशिक्षण स्थगित किए

नई दिल्ली/भाषा। केंद्रीय रिजर्व पुलिस बल (सीआरपीएफ) ने पाकिस्तान के साथ बढ़ते सैन्य तनाव के मद्देनजर सभी स्थानांतरण और नियुक्ति आदेशों को स्थगित कर दिया है तथा अपने कर्मियों के लिए प्रशिक्षण पाठ्यक्रम भी स्थगित कर दिया है। आधिकारिक सूत्रों ने शुक्रवार को यह जानकारी दी। उन्होंने बताया कि अर्धसैनिक बल ने अपनी दो दर्जन से अधिक कंपनियों को, जिनमें लगभग 2,400 कर्मी हैं, बीएसएफ और सेना के साथ सीमावर्ती क्षेत्रों की सुरक्षा को मजबूत करने के लिए जम्मू-कश्मीर भेजने का निर्देश दिया है।

सूत्रों ने बताया कि बल के मुख्यालय ने आदेश दिया है कि देश के पश्चिमी और उत्तरी मोर्चे पर उपरती सुरक्षा स्थिति के मद्देनजर सभी स्थानांतरण और नियुक्ति आदेशों को स्थगित रखा जाए तथा अधिकारी और कर्मिक अपनी तैनाती के स्थान पर उपस्थित रहें। सीआरपीएफ ने जवानों के लिए आयोजित किए जाने वाले कई निर्धारित प्रशिक्षण कार्यक्रमों को भी जून तक स्थगित कर दिया है और अधिकारियों ने निर्देश जारी किए हैं कि जवानों को किसी भी संभावित आपात स्थिति के लिए तैनाती स्थल पर ही रुका जाय तथा अनावश्यक यात्रा से बचा जाय।



जम्मू-कश्मीर के मुख्यमंत्री ने पाकिस्तान से तनाव कम करने पर ध्यान देने का आग्रह किया

दक्षिण भारत राष्ट्रमत
dakshinbharat.com

जम्मू/भाषा। जम्मू-कश्मीर के मुख्यमंत्री उमर अब्दुल्ला ने पाकिस्तान को चेतावनी देते हुए कहा कि सीमा पार से लगातार की जा रही कार्रवाई से उसे ही नुकसान होगा। उन्होंने बृहस्पतिवार को जम्मू में किए गए हवाई हमलों को 1971 के युद्ध के बाद शहर पर किए गए "सबसे गंभीर हमलों" में से एक बताया। उन्होंने कहा कि पाकिस्तान को 'ऑपरेशन सिंदूर' के मद्देनजर जारी सैन्य संघर्ष के बीच तनाव कम करने पर ध्यान केंद्रित करना चाहिए।

मुख्यमंत्री ने हवाई खतरों को निष्प्रभावी करने और यह सुनिश्चित करने के लिए कि एक भी ड्रोन अपने लक्षित लक्ष्य तक न पहुंच सके,

सशस्त्र बलों की त्वरित कार्रवाई की सराहना की।अब्दुल्ला ने जम्मू और सांबा जिलों में राहत शिविरों और एक अस्पताल में जाने के दौरान विजयपुर में संवाददाताओं से कहा, "जिस तरह से नागरिकों को निशाना बनाया गया है और जम्मू शहर में जिस तरह के हमले किए गए हैं, मुझे नहीं लगता कि 1971 के युद्ध के बाद से जम्मू को इस तरह से कभी निशाना बनाया गया है।" उन्होंने कहा कि जम्मू में कई स्थानों और यहां तक कि अंतर्नाग में गोला-बारूद छिपे को भी निशाना बनाया गया था, लेकिन सभी प्रयास नाकाम रहे।

अब्दुल्ला ने बृहस्पतिवार को जम्मू और पुंछ जिलों में ड्रोन, मिसाइल और गोलाबारी के जरिए सीमा पार से हाल में किए गए हमलों की कड़ी निंदा की।



खाद्य वस्तुओं की जमाखोरी करने वाले थोक विक्रेताओं, व्यापारियों पर कार्रवाई होगी: खाद्य मंत्री प्रहलाद जोशी

नई दिल्ली/भाषा। सरकार ने व्यापारियों और थोक विक्रेताओं को आवश्यक खाद्य वस्तुओं की जमाखोरी न करने की चेतावनी देते हुए शुक्रवार को कहा कि देश में घरेलू मांग की पूर्ति के लिए पर्याप्त खाद्य भंडार मौजूद है। सरकारी की यह चेतावनी ऐसे समय में आई है, जब भारत और पाकिस्तान के बीच संघर्ष बढ़ गया है और पाकिस्तान सीमावर्ती शहरों में बिना उकसावे के गोलाबारी और ड्रोन हमले कर रहा है।

केंद्रीय खाद्य और उपभोक्ता मामलों के मंत्री प्रहलाद जोशी ने एक सोशल मीडिया पोस्ट में कहा, "देश में खाद्य भंडार के बारे में दुष्प्रचार फैलाने वाले संदेशों पर विश्वास न करें। हमारे पास पर्याप्त खाद्य भंडार है, जो आवश्यक मानदंडों से कहीं अधिक है। ऐसे संदेशों पर ध्यान न दें।" जोशी ने कहा, "आवश्यक वस्तुओं के व्यापार में संलग्न व्यापारी, थोक विक्रेता, खुदरा विक्रेता या व्यावसायिक संस्थाओं को कानून-प्रवर्तन एजेंसियों के साथ सहयोग करने का निर्देश दिया जाता है। जमाखोरी या भंडारण में लिस किसी भी व्यक्ति पर आवश्यक वस्तु अधिनियम की संबंधित धाराओं के तहत मुकदमा चलाया जाएगा।" भारत ने दो सप्ताह पहले पहलगाम में हुए घातक आतंकवादी हमले का बदला लेने के लिए बुधवार को पाकिस्तान के कब्जे वाले कश्मीर और पाकिस्तान में नौ जगहों पर हमला किया, जो दशकों में पाकिस्तान के अंदर सबसे बड़ा हमला था। जोशी ने एक दिन पहले भी लोगों से आवश्यक वस्तुओं की जमाखोरी से जुड़ी अपवाहों पर ध्यान न देने का आग्रह करते हुए कहा था कि देश में सभी आवश्यक वस्तुओं का पर्याप्त से अधिक स्टॉक है। उन्होंने कहा था कि किसी भी तरह की कोई कमी नहीं है और किसी को भी ऐसी अफवाहों पर ध्यान नहीं देना चाहिए।

ऑपरेशन सिंदूर: तेलंगाना के मंदिरों में सशस्त्र बलों के लिए विशेष पूजा-अर्चना की गई


हैदराबाद/भाषा। 'ऑपरेशन सिंदूर' की पृष्ठभूमि में तेलंगाना में बंदोबस्ती विभाग के अंतर्गत आने वाले मंदिरों में भारतीय सशस्त्र बलों के लिए शुक्रवार को विशेष पूजा-अर्चना की गई और उनके प्रति एकजुटता जताई गई। आधिकारिक विज्ञप्ति के मुताबिक, यह विशेष पूजा तेलंगाना सरकार के निर्देश पर कराई गई।

बंदोबस्ती विभाग के निदेशक ने पहले कहा कि पूजा में स्थानीय विधायकों, जनप्रतिनिधियों और अन्य प्रमुख व्यक्तियों को शामिल होना चाहिए। हालांकि, उन्होंने बाद में स्पष्ट किया कि इसमें विधायकों और अन्य लोगों की भागीदारी स्वेच्छिक है। विज्ञप्ति के अनुसार, सरकारी निर्देश के अनुरूप वेमुलावाड़ा स्थित श्री राज राजेश्वर स्वामी मंदिर (जिस 'दक्षिण काशी' के नाम से जाना जाता है) सहित कई मंदिरों में विशेष पूजा और हवन किया गया। विज्ञप्ति में कहा गया है कि बंदोबस्ती विभाग के निर्देशानुसार तीनों सेनाओं के कर्मियों की सुरक्षा और सशस्त्र बलों की जीत के लिए विशेष पूजा की गई।

लोकतंत्र में आतंकवाद के लिए कोई जगह नहीं : मुख्यमंत्री एन चंद्रबाबू नायडू

दक्षिण भारत राष्ट्रमत
dakshinbharat.com

वज्रकरूर (आंध्र प्रदेश)/भाषा। आंध्र प्रदेश के मुख्यमंत्री एन चंद्रबाबू नायडू ने शुक्रवार को कहा कि लोकतंत्र में आतंकवाद के लिए कोई जगह नहीं है और भारत इसका कड़ा जवाब देगा। अनंतपुर जिले के वज्रकरूर गांव में एक जनसभा को संबोधित करते हुए नायडू ने जम्मू-कश्मीर के पहलगाम में हाल में हुए आतंकी हमले की निंदा की और इसे 'अक्षय कृत्य' करार दिया जिसने भारत की संप्रभुता और मानवता को चुनौती दी है। नायडू ने कहा, "इस



देश में आतंकवाद के लिए कोई जगह नहीं है। प्रधानमंत्री नरेन्द्र मोदी सख्त कार्रवाई करेंगे।" तेलुगु देशम पार्टी (तेदेपा) प्रमुख ने कहा कि पाकिस्तान को अपना रास्ता सुधारना चाहिए था, लेकिन उसने बार-बार उकसा कर

घबराने की जरूरत नहीं, अफवाहों पर ध्यान न दें : भगवंत मान

दक्षिण भारत राष्ट्रमत
dakshinbharat.com

चंडीगढ़/भाषा। भारत और पाकिस्तान के बीच सैन्य संघर्ष के मद्देनजर पंजाब के मुख्यमंत्री भगवंत मान ने शुक्रवार को कहा कि घबराने की कोई जरूरत नहीं है। साथ ही उन्होंने लोगों से अफवाहों पर ध्यान न देने का आग्रह किया। उन्होंने कहा कि सीमावर्ती जिलों में मंत्रियों को जिम्मेदारी दी जाएगी ताकि यह सुनिश्चित किया जा सके कि कोई भी आवश्यक वस्तुओं की कालाबाजारी या जमाखोरी न करे।



विशेष रक्तदान अभियान की शुरुआत की। यह अभियान पंजाब के सभी 23 जिलों में एक साथ चलाया जा रहा है, जिसका उद्देश्य किसी भी आपात स्थिति में रक्त की तत्काल उपलब्धता सुनिश्चित करना है। इस अवसर पर राज्यपाल ने कहा, "पंजाब एक सीमावर्ती राज्य है और मौजूदा संवेदनशील स्थिति को देखते हुए रेड क्रॉस की भूमिका और भी महत्वपूर्ण हो जाती है। यह अभियान केवल रक्तदान करने के बारे में नहीं है, यह हमारी सामाजिक एकता और मानवीय मूल्यों की परीक्षा है।" वहीं, एक अधिकारी ने बताया कि पंजाब रोडवेज ने भारत और पाकिस्तान के बीच सैन्य संघर्ष के कारण होशियारपुर से जम्मू तक अपनी बस सेवा एक दिन के लिए निलंबित कर दी है। पंजाब रोडवेज, होशियारपुर के महाप्रबंधक जसवीर कोटला ने कहा कि मौजूदा स्थिति के मद्देनजर एहतियाती कदम उठाते हुए शुक्रवार को डिपो की कोई भी बस जम्मू नहीं भेजी गई।

भारत-पाक संघर्ष: गुजरात सरकार ने 15 मई तक ड्रोन और पटाखों के इस्तेमाल पर प्रतिबंध लगाया

अहमदाबाद/भाषा। गुजरात सरकार ने शुक्रवार को भारत और पाकिस्तान के बीच सैन्य संघर्ष के मद्देनजर ड्रोन और पटाखों के इस्तेमाल पर 15 मई तक प्रतिबंध लगा दिया। सरकार ने सोशल मीडिया पर राष्ट्र-विरोधी भावनाएं फैलाने वाले लोगों के खिलाफ सख्त कार्रवाई करने की भी चेतावनी दी है। गुजरात के गृह राज्य मंत्री हर्ष संघवी ने 'एक्स' पर एक पोस्ट में कहा, इस महीने की 15 तारीख तक किसी भी समारोह या कार्यक्रम में पटाखे या ड्रोन के इस्तेमाल की अनुमति नहीं दी जाएगी। कृपया सहयोग करें और दिशानिर्देशों का पालन करें।

इससे पहले दिन में संघवी ने गांधीनगर में वीडियो कॉन्फ्रेंस के जरिए राज्य पुलिस अधिकारियों के साथ बैठक की अध्यक्षता की। एक आधिकारिक विज्ञप्ति में कहा गया कि बैठक में राज्य के डीजीपी विकास सहाय, खुफिया ब्यूरो के अधिकारी, पुलिस आयुक्त, रेंज महानिरीक्षक, जिला पुलिस अधीक्षक और साइबर अपराध अधिकारी शामिल हुए। बैठक के दौरान, मंत्री ने अधिकारियों को निर्देश दिया कि वे सोशल मीडिया मंचों पर राष्ट्र-विरोधी सामग्री पोस्ट करने वाले लोगों के खिलाफ कड़ी नजर रखें और सख्त कार्रवाई करें।

सीतारमण ने बैंकों से तनाव के बीच निर्बाध सेवाएं सुनिश्चित करने को कहा

दक्षिण भारत राष्ट्रमत
dakshinbharat.com

नई दिल्ली/भाषा। भारत और पाकिस्तान के बीच बढ़ते संघर्ष के बीच वित्त मंत्री निर्मला सीतारमण ने शुक्रवार को बैंकों से सतर्क रहने और ग्राहकों के लिए निर्बाध सेवाएं सुनिश्चित करने के लिए सभी कदम उठाने को कहा।

साइबर सुरक्षा तैयारियों पर बैंकों और बीमा कंपनियों के शीर्ष अधिकारियों की बैठक में वित्त मंत्री ने चुनौतीपूर्ण समय में आर्थिक स्थिरता सुनिश्चित करने में बैंकिंग और वित्तीय क्षेत्र की महत्वपूर्ण भूमिका पर जोर दिया। बैंकिंग सेवाएं बिना किसी व्यवधान और गड़बड़ियों के काम करनी चाहिए। इसमें बैंकों की शाखाएं और डिजिटल बैंक दोनों शामिल हैं। उन्होंने कहा कि किसी भी प्रतिकूल स्थिति से निपटने के लिए बैंकों को आपातकालीन प्रोटोकॉल को उन्नत करने के साथ



उसका परीक्षण करना चाहिए। वित्त मंत्री ने बैंकों को सीमावर्ती क्षेत्रों में मौजूद शाखाओं में कार्यक्रम बैंक कर्मचारियों और उनके परिवारों की सुरक्षा सुनिश्चित करने को भी कहा। वित्त मंत्रालय ने बयान में कहा कि सीतारमण ने बैंकों को सुरक्षा एजेंसियों के साथ प्रभावी समन्वय करके उनकी पर्याप्त सुरक्षा सुनिश्चित करने का निर्देश भी दिया। बैठक में बैंकों और बीमा कंपनियों के शीर्ष अधिकारियों के अलावा वित्तीय सेवा विभाग (फिनल सेवाएल), आरबीआई, आईआरडीएआई और एनपीसीआई के वरिष्ठ अधिकारियों ने भी शिरकत की।

सिद्धिविनायक मंदिर में सुरक्षा कारणों से 11 मई से नारियल, माला और प्रसाद पर प्रतिबंध

दक्षिण भारत राष्ट्रमत
dakshinbharat.com

मुंबई/भाषा। भगवान गणेश को समर्पित मुंबई के प्रसिद्ध सिद्धिविनायक मंदिर के प्रबंधन ने शुक्रवार को कहा कि सुरक्षा कारणों से 11 मई से मंदिर में नारियल, माला और प्रसाद चढ़ाने की अनुमति नहीं दी जाएगी।



यह आतंकवादियों की 'हिट लिस्ट' में है। हाल में एक वरिष्ठ पुलिस अधिकारी ने ट्रस्ट के साथ बैठक की। उन्होंने कहा, हमें सरकार और पुलिस ने कई सलाह दी हैं। सुरक्षा उपायों के बारे में उन्होंने कहा कि भगवान गणेश को चढ़ाए जाने वाले

नारियल सुरक्षा जांच के दौरान पहचान में नहीं आते और इससे खतरा हो सकता है। प्रसाद में जहर हो सकता है। इससे बचने के लिए हम कुछ वक्त तक भगवान को माला और नारियल चढ़ाने की अनुमति नहीं देंगे। स्वर्णकार ने कहा कि भारत और

पाकिस्तान के बीच शत्रुता को देखते हुए यह उपाय अस्थायी है। उन्होंने कहा कि ट्रस्ट ने मंदिर के बाहर फूल विक्रेताओं से बात की, जिन्होंने 11 मई से यह पहल शुरू करने का अनुरोध किया ताकि वे अपना मौजूदा स्टॉक खत्म कर सकें। शिवसेना के पूर्व विधायक ने यह भी कहा कि मंदिर ट्रस्ट यह भी देखने का प्रयास कर रहा है कि क्या वह भक्तों के लिए फूल और दुर्गा घास उपलब्ध करा सकता है ताकि वे इसे भगवान को अर्पित कर सकें। उन्होंने कहा कि सुरक्षा बढ़ाने के लिए ट्रस्ट सशस्त्र बलों से सेवानिवृत्त 20 जवानों की भी भर्ती करेगा और वे हथियारबंद होंगे। सर्वगंकर ने कहा कि शत्रुताओं की सुरक्षा पुलिस और मंदिर ट्रस्ट की जिम्मेदारी है।

देश के जलाशयों में भंडारण राष्ट्रीय स्तर पर सुधारा, लेकिन पूर्वी व उत्तरी क्षेत्रों में कमी

दक्षिण भारत राष्ट्रमत
dakshinbharat.com

नई दिल्ली/भाषा। भारत के प्रमुख जलाशयों में कुल जल भंडारण में पिछले वर्ष की तुलना में उल्लेखनीय सुधार हुआ है, फिर भी कई राज्य जल भंडारण के गंभीर निम्न स्तर की समस्या से जूझ रहे हैं। यह जानकारी शुक्रवार को जारी एक बुलेटिन से मिली है।

केंद्रीय जल आयोग (सीडब्ल्यूसी) द्वारा जारी साप्ताहिक बुलेटिन के अनुसार, देश के 161 प्रमुख जलाशयों में वर्तमान में 57.974 अरब क्यूबिक मीटर

(बीसीएम) जल संग्रहण है, जो उनकी कुल क्षमता का 31.78 प्रतिशत है। यह पिछले वर्ष की इसी अवधि में दर्ज 49.290 बीसीएम से अधिक है तथा दस वर्ष के औसत 50.038 बीसीएम से ज्यादा है। राष्ट्रीय स्तर पर, वर्तमान भंडारण पिछले वर्ष के स्तर का 117.6 प्रतिशत और सामान्य का 115.9 प्रतिशत है, जो समग्र सुधार का संकेत है। मगर पूर्वी क्षेत्र पानी की भारी कमी का सामना कर रहा है। इस क्षेत्र में बिहार, ओडिशा, झारखंड और पश्चिम बंगाल जैसे राज्य आते हैं। इस क्षेत्र के जलाशय अपनी क्षमता का सिर्फ 27.87 प्रतिशत ही भर पाए हैं, जो पिछले साल के 35.97 प्रतिशत और सामान्य स्तर 34.64 फीसदी से

काफी कम है। ओडिशा के रेंगाली और उत्तरी इंद्रावती जलाशयों, बिहार के बडुआ और चंदन बांधों, तथा मिजोरम के तुझरियल जलाशय में भंडारण की स्थिति बहुत कम बताई गई है, जहां उनके सामान्य भंडारण का मात्र 23.4 प्रतिशत ही है। उत्तरी क्षेत्र में स्थिति और भी गंभीर है, जहां कुल मिलाकर जलाशय क्षमता का केवल 24.09 प्रतिशत ही दर्ज किया गया है जो पिछले वर्ष 29.5 फीसदी था। इस क्षेत्र में हिमाचल प्रदेश, पंजाब और राजस्थान आते हैं। हिमाचल प्रदेश के पोंग बांध और पंजाब के थीन बांध में पानी की भारी कमी दर्ज की गई है।



दक्षिण भारत राष्ट्रमत
dakshinbharat.com

जैसलमेर। जम्मू कश्मीर के पहलगाम आतंकवादी हमले के बाद भारतीय सेना द्वारा पाकिस्तान में आतंकवादी ठिकानों को ध्वस्त करने के लिए आपरेशन सिंदूर चलाने और उसके बाद पाकिस्तान के भारत पर हमले की कोशिश करने से सीमा पर उत्पन्न तनाव के कारण जैसलमेर में सुरक्षा व्यवस्था और कड़ी कर दी गई हैं और प्रशासन ने सतर्क रहने और नियमों का पालन करने की



दक्षिण भारत राष्ट्रमत
dakshinbharat.com

जैसलमेर के किशनघाट इलाके में बम जैसी वस्तु बरामद; इलाके की घेराबंदी

जयपुर/दक्षिण भारत । राजस्थान के जैसलमेर के किशनघाट इलाके में शुक्रवार की सुबह बम जैसी वस्तु मिली, जिसके बाद स्थानीय पुलिस और वायुसेना ने इलाके की घेराबंदी कर दी। पुलिस के अनुसार, यह वस्तु कोतवाली थाना क्षेत्र के अंतर्गत किशनघाट के सामने स्थित जोगियों की बस्ती में एक नर्सरी के पास पड़ी दिखी। कोतवाली के थानाधिकारी प्रेम दान ने बताया कि यह बम जैसी वस्तु लग रही है और सेना के विशेषज्ञ इसे निष्क्रिय करने के लिए किशनघाट जा रहे हैं। उन्होंने कहा, फिलहाल यह पता नहीं चल पाया है कि यह बम जैसी वस्तु किस स्थिति में है, यह जिंदा है



या नष्ट हो गई है। स्थानीय निवासी अर्जुन नाथ ने वस्तु को देखा और तुरंत किशनघाट के सरपंच प्रतिनिधि कल्याण राम को सूचित किया, जिन्होंने अधिकारियों को इसके बारे में

बताया। उन्होंने बताया कि इसके बाद स्थानीय पुलिस और भारतीय वायुसेना की टीम घटनास्थल पर पहुंची। एहतियात के तौर पर इलाके की घेराबंदी कर दी गई है और आगे की जांच जारी है।

जानकारों के अनुसार, यह वस्तु बृहस्पतिवार रात करीब 10.30 बजे जैसलमेर की ओर पाकिस्तान द्वारा भेजे गए ड्रोन के हिस्सों जैसी दिख रही थी। हालांकि, आधिकारिक पुष्टि का इंतजार है। अधिकारियों ने निवासियों से शांत रहने और सुरक्षा निर्देशों का पालन करने का आग्रह किया है। क्षेत्र में सुरक्षा कड़ी कर दी गई है।

मजनलाल शर्मा ने की आपदा प्रबंधन पर मंत्रिमंडल की बैठक, सीमावर्ती क्षेत्रों में तैयारियां तेज

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा की अध्यक्षता में शुक्रवार को सीएमओ में राज्य मंत्रिपरिषद की बैठक हुई। बैठक में भारत-पाकिस्तान के बीच तनावपूर्ण स्थिति को लेकर सीमावर्ती राज्यों में हालातों पर प्रशासनिक एवं आपदा राहत तैयारियों की समीक्षा की गई। सचिवालय के कॉन्फ्रेंस हॉल में मंत्रिमंडल की बैठक के बाद डिप्टी

सीएम डॉ. प्रेमचंद बैरवा और मंत्री जोगाराम ने प्रेस ब्रीफिंग की। उन्होंने बताया कि पाकिस्तान सीमा से सटे क्षेत्रों की मौजूदा स्थिति को देखते हुए यह बैठक आयोजित की गई। सीमावर्ती जिलों जैसलमेर, बीकानेर, गंगानगर और हनुमानगढ़ में आपातकालीन व्यवस्थाओं के लिए कुल 19 करोड़ रुपये की व्यवस्था की गई है। डिप्टी सीएम ने बताया कि सीमावर्ती जिलों में चिकित्सा साधनों, एंबुलेंस, पानी, ब्लड बैंक कैंप और अस्पतालों के बिस्तरों की पर्याप्त व्यवस्था की गई

है। आकस्मिक स्थिति में सरकारी भवनों को खाली रखने और सुरक्षित स्थान चिह्नित करने के निर्देश दिए गए हैं। डॉ. बैरवा ने कहा कि

मुख्यमंत्री भजनलाल शर्मा लगातार स्थिति की मॉनिटरिंग कर रहे हैं और केंद्र सरकार के एडवाइजरी का पालन सुनिश्चित किया जा रहा है। उन्होंने सोशल मीडिया पर अफवाहों पर ध्यान न देने की अपील की और संकट प्रबंधन में सहयोग देने के लिए पीएम मोदी, गृहमंत्री अमित शाह, रक्षा मंत्री राजनथ सिंह और सेना का आभार व्यक्त किया। सभी

विभागों में कर्मियों की छुट्टियां रद्द कर दी गई हैं और प्रशासनिक तैयारियां युद्धस्तर पर जारी हैं।

नहीं दूसरी ओर मंत्रिमंडल की बैठक को लेकर मंत्री किरोडीलाल मीणा ने बताया कि मुख्यमंत्री ने सीमावर्ती क्षेत्रों में किए गए उपायों की जानकारी दी। उन्होंने चिकित्सा, स्वास्थ्य और अन्य मूलभूत सुविधाओं पर जोर देते हुए संबंधित विभागों को निर्देश दिए। सीमावर्ती इलाकों में अतिरिक्त डॉक्टरों की तैनाती और दवाओं की उपलब्धता सुनिश्चित करने के लिए मेडिकल

विभाग को विशेष दिशा-निर्देश दिए गए हैं। मुख्यमंत्री ने मंत्रियों को निर्देश दिया कि अस्पतालों में आईसीयू और बेड की पर्याप्त उपलब्धता सुनिश्चित की जाए। साथ ही, सभी मंत्रियों को जयपुर में रहकर स्थिति पर नजर बनाए रखने और आवश्यक तैयारी करने के लिए कहा गया है। इसके बाद मंत्री अपने क्षेत्रों का दौरा कर सकते हैं। इस बैठक को राज्य में आपदा प्रबंधन और राहत कार्यों को बेहतर बनाने की दिशा में महत्वपूर्ण माना जा रहा है।

सोशल मीडिया पर देश के विरुद्ध भड़काऊ पोस्ट करने के मामले में एक युवक गिरफ्तार

दक्षिण भारत राष्ट्रमत
dakshinbharat.com

जयपुर। राजस्थान के चुरू जिले में सोशल मीडिया पर कथित रूप से राष्ट्र विरोधी भड़काऊ पोस्ट करने के मामले में एक युवक को गिरफ्तार किया गया है। पुलिस ने शुक्रवार को यह जानकारी दी। पुलिस अधीक्षक जय यादव ने बताया कि चुरू जिले के सरदारशहर थानाक्षेत्र में पुलिस ने सोशल मीडिया पर राष्ट्र विरोधी भड़काऊ पोस्ट करने के मामले में बजरामसर के आसिफ खान (22) को गिरफ्तार किया है। उन्होंने बताया कि 'साईबर डेस्क टीम' भारत और पाकिस्तान के बीच सैन्य संघर्ष के मद्देनजर सभी सोशल मीडिया मंचों पर लगातार निगाह रख रही है तथा इसी दौरान संज्ञान में आया कि सरदारशहर का एक युवक अपने सोशल मीडिया अकाउंट पर भड़काऊ वीडियो, फोटो लाईक, शेयर एवं पोस्ट कर रहा है।

यादव के अनुसार इस पर पुलिस टीम ने युवक का पता लगाकर उसे गिरफ्तार कर लिया। इस बीच पुलिस ने नागरिकों से अपील की है कि वे जिम्मेदार नागरिक होने के नाते सोशल मीडिया मंच पर कोई भी भ्रामक, भड़काऊ, साम्प्रदायक सोहार्द्र बिगाड़ने वाली, देश विरोधी पोस्ट न करें।

सीमावर्ती इलाकों में कई रेल सेवाएं प्रभावित

जयपुर। भारत-पाकिस्तान सीमा पर बढ़ते तनाव के बीच 'ब्लैकआउट' के कारण राजस्थान के सीमावर्ती जिलों में कई रेल सेवाएं प्रभावित हुई हैं। रेलवे के एक प्रवक्ता ने बताया कि 'ब्लैकआउट' और आपातकालीन परिस्थितियों के कारण रेल यातायात प्रभावित हुआ है। कई रेलगाड़ियां रद्द की गई हैं तो कई अपने निर्धारित समय से देरी से चल रही हैं। उत्तर पश्चिम रेलवे के मुख्य जनसंपर्क अधिकारी शशि किरण के अनुसार उत्तर पश्चिम रेलवे में भगत की कोठी-बाड़मेर, बाड़मेर-भगत की कोठी, मुनाबावबाड़मेर व बाड़मेर-मुनाबाव रेल सेवा नौ मई को रद्द रहेगी। इसी तरह, जोधपुर-वावर एक्सप्रेस रेल सेवा जोधपुर से अपने निर्धारित समय से तीन घंटे की देरी से चल रही है। कई और रेलगाड़ियों का परिचालन भी प्रभावित है। उल्लेखनीय है कि पाकिस्तान के साथ सीमा पर बढ़ते तनाव के कारण राजस्थान के सीमावर्ती जोधपुर, जैसलमेर, बीकानेर व गंगानगर जिले 'अलर्ट' पर हैं।



आतंकवादी मानसिकता पूरी तरह होगी परास्त : शेखावत

दक्षिण भारत राष्ट्रमत
dakshinbharat.com

जोधपुर। केंद्रीय संस्कृति एवं पर्यटन मंत्री गजेन्द्र सिंह शेखावत ने कहा है कि पाकिस्तान के कायराना हरकत के बाद जिस तरह भारत की शौर्यवान सेना हॉसले के साथ आतंकवादियों और उनको पालने, पोषने वाले आकाओं को माफ़ूल जवाब दे रही है, उससे मानवता की विषय होगी और आतंकवादी मानसिकता हमेशा के लिए परास्त हो जाएगी। शेखावत शुक्रवार को अपने गृह जिले पहुंचने पर मीडिया से बात करते हुए यह बात कही। उन्होंने दो टुक कहा कि उरी और पुलवामा हमले के बाद भी हमारी सेनाओं ने प्रधानमंत्री नरेंद्र मोदी के निर्देशन में सर्जिकल और एयर स्ट्राइक करके पूरी दुनिया को यह स्पष्ट संदेश दिया था कि नया, समर्थ और सशक्त भारत अब घर में घुसकर मारने वाला भारत है।

भारत अपनी धरती पर होने वाले किसी भी गतिविधि को दुनिया की किसी भी धरती से बर्दाश्त नहीं करेगा। उन्होंने कहा कि लंबे अंतराल से जम्मू-कश्मीर में आतंकवाद समाप्त हो रहा था लेकिन इसे चुनौती देते हुए आतंकवादियों ने जिस तरह कायराना रूप से पहलगाम में हमारे 26 निर्दोष सैनिकों और नागरिकों को मौत के घाट उतारा, वह किसी भी स्थिति में बर्दाश्त के लायक नहीं था।

इस कायराना हरकत के बाद भी दम भरा जा रहा था। उन्होंने कहा कि मोदी का ऐलान कि देश की अस्मिता पर हमला करने वाले ऐसे आतंकवादियों और उनको पल्लवित और पोषित करने वाले आकाओं को उनकी कल्पना से बड़ी और कड़ी सजा मिलेगी, हमारी शौर्यवान सेनाओं द्वारा दिया जा रहा माफ़ूल जवाब उसी का परिणाम है। शेखावत ने कहा कि भारत जहां आतंकवाद को समाप्त करने

की लड़ाई लड़ रहा है वहीं पाकिस्तान हमारे सैन्य ठिकानों और सिविलियन क्षेत्रों को निशाना बनाने की कायराना हरकत कर रहा है, जिसका भारत की सेना ने मुहताज जवाब देने का हौसला दिखाकर बता दिया है कि उसकी यह कायराना हरकत बिल्कुल भी बर्दाश्त नहीं की जाएगी।

हमारी शौर्यवान सेनाओं ने पाकिस्तान अधिकृत कश्मीर और अन्य जगहों पर आतंकवादियों के ऐसे सारे ठिकानों को पूरी तरह नेस्तनाबूद कर दिया है जो पिछले कई वर्षों से भारत में होने वाले आतंकवादी हमलों के सूत्रधार रहे हैं। उन्होंने कहा कि सीमाओं पर खड़े हमारे सजग प्रहरियों की वजह से देश सुरक्षित है। देश के हर व्यक्ति को अपने सैनिकों पर पूरा भरोसा और विश्वास है और देश की जनता अपनी शौर्यवान सेनाओं के साथ पूरी उर्जा के साथ खड़ी है। इस लड़ाई में आतंकवादी मानसिकता पूरी तरह परास्त हो जाएगी।



राजस्थान सोलर पम्प स्थापना में देश के प्रथम तीन राज्यों में शामिल : किरोड़ी

दक्षिण भारत राष्ट्रमत
dakshinbharat.com

जयपुर। राजस्थान के कृषि एवं उद्यमिकी मंत्री डा किरोड़ी लाल मीणा ने शुक्रवार को उत्तराखण्ड राज्य के कृषि मंत्री गणेश जोशी से यहां मुलाकात की और इस दौरान एग्री प्रोसेसिंग यूनित, ऑर्गेनिक खेती, बीज उत्पादन, जी आई टैग, जैतून और मिलेट्स उत्पादन पर चर्चा की गई।

इस दौरान राजस्थान और उत्तराखण्ड में विविधकरण और प्राकृतिक खेती को बढ़ावा देने की संभावनाओं पर भी चर्चा की गई। बैठक में दोनों राज्यों में जो भी फसल, फल एवं सब्जियां आदि जलवायु उपयुक्त हैं, उन्हें बढ़ाने पर जोर दिया गया। जोशी ने बताया कि

वहां नेचुरल फार्मिंग, औषधिय पौधे और सुगन्धित फूल, शहद और ड्रेगन फ्रूट आदि की अच्छी पैदावार होती है, जिनमें से जलवायु अनुकूल पौधों की किस्मों को राजस्थान में भी लगाया जा सकता है।

उन्होंने राजस्थान से एक प्रतिनिधि मण्डल को उत्तराखण्ड और उत्तराखण्ड से एक प्रतिनिधिमण्डल को राजस्थान भेजने का भी प्रस्ताव रखा। प्रतिनिधिमण्डल एक-दूसरे राज्य की योजनाओं एवं उत्पादित की जा रही फसलों एवं फलों का अध्ययन कर अपने-अपने राज्य में जनकल्याणकारी योजनाओं को अपनाकर किसान हित में कार्य कर सकेंगे। डा मीणा ने बताया कि सोलर पम्प संयंत्र स्थापना में हमारा प्रदेश देश के प्रथम तीन राज्यों में से एक है और मिलेट्स उत्पादन में

भी सर्वोपरि है। प्रदेश में रासायनिक उर्वरकों का उपयोग कम से कम करने और नैनो यूरिया और डीएपी के उपयोग पर जोर दिया जा रहा है। सरकार द्वारा अधिक से अधिक कृषि उत्पादों को जी आई टैग दिलाये जाने के प्रयास किये जा रहे हैं, जिससे कृषकों को जी आई टैग प्राप्त फसलों का उचित मूल्य मिल सकेगा और प्रदेश का कृषक आर्थिक रूप से मजबूत बन सकेगा। जोशी ने बताया कि मिलेट्स को बढ़ावा देने के लिए मिलेट्स बीज पर राज्य सरकार द्वारा सब्सिडी दी जा रही है। मशरूम उत्पादन राज्य में पूरे सालभर किया जाता है। बुरांश के फूलों से बना शर्बत हृदय रोगियों के लिए अत्यन्त लाभकारी माना जाता है।

राजस्थान स्टेट गैस द्वारा सीएनजी स्टेशनों पर सुरक्षा मानकों की सख्ती के निर्देश

जयपुर। राज्य सरकार के संयुक्त उपक्रम राजस्थान स्टेट गैस के प्रबंध निदेशक रणवीर सिंह ने राजस्थान स्टेट गैस के कोटा, नीमराणा और कूकस में संचालित सीएनजी स्टेशनों पर सुरक्षा मानकों की सख्ती से पालना के निर्देश दिए हैं। उन्होंने कार्मिकों को सख्ती से हिदायत दी है कि सोशियल मीडिया पर किसी भी तरह की अनावश्यक प्रतिक्रिया भी ना करें।

एमडी रणवीर सिंह शुक्रवार को राजस्थान स्टेट गैस के अधिकारियों व कार्मिकों से वर्चुअली संवाद कायम कर रहे थे। उन्होंने कहा कि तनावपूर्ण हालात को देखते हुए हमें सतर्क व सजग रहना होगा। माॅक ड्रिल सहित आवश्यक सभी सुरक्षा मानकों की पालना के साथ ही ब्लैक आउट की स्थिति में सरकार द्वारा जारी आवश्यक दिशा-निर्देशों की सख्ती से पालना की जाए। उन्होंने सीएनजी स्टेशन पर आने वाले उपभोक्ताओं को भी सुरक्षा मानकों के प्रति सचेत करने की आवश्यकता प्रतिपादित की।

रणवीर सिंह ने सीएनजी स्टेशनों आदि संवेदनशील स्थलों पर विशेष सतर्कता बरतने और स्टेशनों पर कंप्रेसर जैसे क्षेत्रों में अनाधिकृत प्रवेश पर रोक लगाने को कहा। डीजीएम सीएनपी विवेक श्रीवास्तव व डीजीएम मार्केटिंग विवेक रंजन ने डीपीएनजी व सीएनजी एरिया में लिंक डिटेक्शन टेस्ट कराने की आवश्यकता प्रतिपादित की। वर्चुअल बैठक में कोटा डीजीएम ओएण्डएम सीपी चौधरी और डीजीएम प्रोजेक्ट आनन्द आर्य ने विस्तार से आवश्यक तैयारियों की जानकारी दी। नीमराणा मैनेजर अतुल शुक्ला ने भी उठाये गये कदमों की जानकारी दी। सीएफओ दीमांशु पारीक और डीएम आईटी गगनदीप राजोरिया ने सरकार के दिशा-निर्देशों की जानकारी के साथ ही उनकी पालना सुनिश्चित करने को कहा।



सुविचार

जब आप वास्तव में उन कुछ पलों के लिए हंसते हैं तो आप गहरे ध्यान की स्थिति में होते हैं। सोचना बंद हो जाता है। एक साथ हंसना और सोचना असंभव है।

दक्षिण भारत राष्ट्रमत

भ्रम फैलाने की साजिश को नाकाम करें

पाकिस्तान के खिलाफ भारत की सैन्य कार्रवाई से नागरिकों में जोश के साथ खुशी की लहर है। लोग भारतीय सशस्त्र बलों का भरपूर समर्थन करते हुए एकजुटता दिखा रहे हैं। इस बीच सोशल मीडिया पर कुछ खास तरह के संदेशों का तेजी से वायरल होना चिंता का विषय है, क्योंकि उनका मकसद लोगों को भ्रमित करना और अपरा-तफरी का माहौल बनाना है। हालांकि हमारे ज्यादातर देशवासी बहुत संयम और अनुशासन का पालन कर रहे हैं, लेकिन ऐसे लोगों की संख्या भी बहुत है, जो मोबाइल फोन पर मिली हर जानकारी को सच मानकर उसे आगे बढ़ा देते हैं। इस आदत से बचना चाहिए। इन दिनों विभिन्न वॉट्सएप समूहों में जान-बूझकर ऐसी बातों का प्रसार किया जा रहा है, जिनका हकीकत से दूर-दूर तक कोई संबंध नहीं है। यह दुश्मन की एक चाल भी हो सकती है। पाकिस्तान के रावलपिंडी में आईएसपीआर नामक झूठ की एक फैक्ट्री चलती है, जिसका काम ही यह है कि किसी तरह भारतवासियों को भ्रमित किया जाए। हमारे यहां जो झूठे, भ्रामक, आधे-अधूरे और तथ्यहीन संदेश वायरल हो रहे हैं, उनके तार जरूर आईएसपीआर से जुड़ते होंगे। ऐसे ही एक संदेश में दावा किया गया है कि 'भारत-पाक तनाव के कारण कुछ दिनों के लिए एटीएम बंद हो सकते हैं।' इसके बाद कई बैंकों ने उक्त संदेश का खंडन किया। भारत में एटीएम बंद होने जैसी कोई स्थिति नहीं आने वाली, क्योंकि एक तो बैंकों का कामकाज सहज ढंग से चल रहा है, एटीएम में समयानुसार नकदी डाली जा रही है, वहीं डिजिटल पेमेंट इतना हो रहा है कि नकदी पर निर्भरता कम होती जा रही है। लिहाजा एटीएम बंद होने की बात कोरी अफवाह है। दरअसल पाकिस्तान ने भारत के खिलाफ दुष्प्रचार को बढ़ावा देने के लिए इंटरनेट पर पूरी ताकत झोंक दी है। वह फर्जी संदेशों के जरिए ऐसी स्थिति पैदा करना चाहता है कि लोग घबराहट में बैंक शाखाओं व एटीएम के सामने लंबी-लंबी लाइनें लगाएं और जरूरत से ज्यादा सामान खरीद लें, ताकि हमारी अर्थव्यवस्था पर प्रतिकूल प्रभाव पड़े। इसी तरह कुछ संदेशों में किया गया यह दावा भी झूठ का पुलिंदा है कि 'देश में पेट्रोल, डीजल और रसोई गैस की किल्लत होने वाली है।' इसके समर्थन में कुछ तस्वीरें भी पोस्ट की गई हैं। भारत के पास पर्याप्त मात्रा में ईंधन है। किसी जगह पर कोई किल्लत नहीं है। हर कहीं आसानी से आपूर्ति हो रही है। फिर समस्या कहाँ है? असल में समस्या इस्लामाबाद, रावलपिंडी, कराची और लाहौर जैसे शहरों में है। वहां लोग घबराहट में खरीदारी कर रहे हैं। भारत की जवाबी कार्रवाई से जिस तरह पाकिस्तान परस्त होता जा रहा है, उससे जनता को उर है कि अगर यह टकराव हफ्तेभर और चला तो कंगाली के कगार पर खड़ा मुल्क इसे बर्दाश्त नहीं कर पाएगा। पाकिस्तान में पहले ही दूध, घी, आटा, दाल, सब्जी, रसोई गैस, तेल आदि की कीमतें आसमान छू रही हैं। स्थिति सामान्य होने पर भी राहत मिलने के कोई संकेत नहीं हैं। उस सूरत में कीमतें बढ़ाने के लिए पाकिस्तान सरकार के पास नया बहाना होगा। शहबाज शरीफ तर्क देंगे कि बहुत धन खर्च हो गया, अब अवाम कुर्बानी दे! भारत में नकदी, खाद्यान्न, सब्जियों, मसालों, फलों, दवाइयों, ईंधन समेत किसी चीज की कोई कमी नहीं है। बाजारों में सभी चीजें पर्याप्त मात्रा में उपलब्ध हैं। इस समय न तो भ्रामक संदेशों को शेयर करें और न ही उन पर विश्वास कर घबराहट में खरीदारी करें। जागरूक रहना और सूझबूझ से काम करना भी देशभक्ति है।

द्वीटर टॉक



नरेन्द्र मोदी

देश के अमर सेनानी महाराणा प्रताप को उनकी जयंती पर कोटि-कोटि नमन। मातृभूमि के स्वाभिमान की रक्षा के लिए उन्होंने जिस साहस और शौर्य का परिचय दिया था, वह आज भी हमारे वीर-वीरांगनाओं के लिए पथ-प्रदर्शक बना है।



राजनाथ सिंह

वीर शिरोमणि महाराणा प्रताप जी की जयंती पर मैं उन्हें स्मरण करते हुए नमन करता हूँ। वे भारतीय इतिहास के ऐसे महानायक हैं जिन्होंने अपनी मातृभूमि के 'मान, सम्मान और स्वाभिमान' की रक्षा के लिए अपना सर्वस्व न्योछावर कर दिया।



गजेन्द्र सिंह शेखावत

आज जोधपुर जिला प्रशासन की उच्चस्तरीय बैठक लेकर आपातकालीन परिस्थितियों से प्रभावी ढंग से निपटने की तैयारियों की समीक्षा की। अधिकारियों को निर्देशित किया है कि जोधपुर जिले में त्वरित, समन्वित और व्यवस्थित प्रतिक्रिया सुनिश्चित की जाए।

प्रेरक प्रसंग

ध्येय के प्रति दृढ़ता

लो कमान्य तिलक की भगवद्गीता के प्रति बहुत श्रद्धा थी। जब वे मांडले जेल में रहे, तब उन्होंने 'गीता रहस्य' नामक पुस्तक भी लिखी थी, पर यह उससे पहले की घटना है। वे अपने अन्य कार्य करते हुए 'केसरी' नामक समाचारपत्र का सम्पादन भी करते थे। एक बार उनका पुत्र बहुत बीमार था, उसकी देखभाल करते हुए भी वे समाचार पत्र का काम करते रहे। एक दिन जब वे कार्यालय में बैठे काम कर रहे थे, तो घर से सूचना आई कि बेटे की तबीयत बहुत खराब हो गई है, जल्दी आइए। उन्होंने उत्तर भिजवाया कि मैं काम पूरा करके आता हूँ। तब तक चिकित्सक को बुलवा लें, क्योंकि दवा तो वह ही देगा। इसके बाद वे सम्पादकीय लिखने लगे और उसे पूरा करके ही घर गए। घर जाकर पता लगा कि बेटे ने प्राण छोड़ दिए हैं। उन्होंने इसे ईश्वर की इच्छा मानकर शांत मन से उसका अंतिम संस्कार कर दिया। यह उनकी ध्येय के प्रति दृढ़ता और मानसिक स्थिरता थी।

महत्त्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannami Achagam, 246, Anna Salai, Thousand Lights, Chennai-600 006. Editor : Bhupendra Kumar (Responsible for selection of news under PRB Act.). Group Editor - Shreekant Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law.Regn No.RNI No. : TNMH / 2013 / 52520

पाकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञानों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वादा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत

सामयिक

आतंक के अड़ों पर भारत का 'सिंदूरी' कहर

योगेश कुमार गोयल
मोबाइल : 9416740584.



OPERATION SINDOOR

‘ऑपरेशन सिंदूर’ के जरिये भारत ने साबित कर दिया है कि वह अब केवल प्रतिक्रिया देने वाला देश नहीं बल्कि आतंक के खोतों पर निर्णायक और सर्जिकल प्रहार करने वाला राष्ट्र बन चुका है। कश्मीर के पहलगाम में हुए आतंकी हमले के बाद जिस तरह भारत ने सीमा पार स्थित आतंकी ठिकानों पर निशाना साधते हुए ऑपरेशन सिंदूर’ को अंजाम दिया, उसने न केवल पाकिस्तान को उसकी औकात दिखाई बल्कि भारत की नई सैन्य नीति को भी स्पष्ट कर दिया कि अब हम चुप नहीं बैठेंगे बल्कि हम आतंक के जन्मस्थल तक जाएंगे और वहां आग लगाएंगे। यह ऑपरेशन केवल एक सैन्य कार्रवाई नहीं थी, यह उस बदले हुए भारत की घोषणा थी, जो अब बातों से नहीं, बमों से जवाब देता है, जो कूटनीति की किताब बंद करके अब अपने लड़ाकू विमानों और मिसाइलों की बोली में संवाद करता है। भारतीय वायुसेना ने जब पाकिस्तानी कब्जे वाले कश्मीर में घुसकर आतंकियों के अड़ों पर सर्जिकल स्ट्राइक की तो यह महज जवाबी हमला नहीं था, यह स्पष्ट संदेश था कि भारत अब किसी आतंकी की मांद को भी सुरक्षित नहीं छोड़ेगा, चाहे वह सरहद के इस पार हो या उस पार।

ऑपरेशन सिंदूर का उद्देश्य स्पष्ट था, उन स्थानों को ध्वस्त करना, जहां से भारत में आतंक का बीज बोया जाता है। पहलगाम हमला, जिसमें हमारे निर्दोष पर्यटकों को निशाना बनाया गया, उसकी साजिश कहीं और नहीं, पाकिस्तान की फौज, आईएसआई और लश्कर-ए-तैयबा जैसें की सांगठान से ही तैयार की गई थी। भारत ने न केवल इस साजिश को समझा बल्कि उसे जड़ से उखाड़ने की भी ठान ली है। इस ऑपरेशन में भारतीय वायुसेना ने जिस साहस, रणनीति और सटीकता का परिचय दिया, वह दुनिया के किसी भी शीर्ष सैन्य बल को चुनौती देने के लिए पर्याप्त है। पाकिस्तान हमेशा से ही दोहरी भूमिका निभाता रहा है, एक ओर वह अंतर्राष्ट्रीय मंचों पर शांति और वार्ता की बात करता है तो दूसरी ओर अपने क्षेत्र को आतंकियों के प्रशिक्षण केंद्र के रूप में प्रयोग करता है। भारत ने अब उस नकाब को पूरी

तरह नोच फेंका है। ऑपरेशन सिंदूर ने बता दिया कि भारत अब उन भाषणों या प्रस्तावों से संतुष्ट नहीं होगा, जो संयुक्त राष्ट्र में दिए जाते हैं बल्कि उन बंकरों को नेस्तनाबूद करेगा, जहां से ये षड्यंत्र जन्म लेते हैं। भारत द्वारा यह कार्रवाई अचानक नहीं की गई बल्कि पहले खुफिया एजेंसियों के माध्यम से आतंकियों की गतिविधियों की पूरी जानकारी जुटाई गई। सैटेलाइट इमेजिंग, मानव खुफिया नेटवर्क और तकनीकी निगरानी के जरिये भारत को यह स्पष्ट हो गया था कि पाक अधिकृत कश्मीर में कुछ स्थान आतंकियों के लांच पैड के रूप में कार्य कर रहे हैं। यह भी सामने आया कि हालिया पहलगाम हमले की योजना भी यहीं से बनाई गई थी। भारत की यह नीति अब हिट एंड होल्ड’ की है कि हमला करो, कब्जा करो और दबाव बनाए रखो। इस ऑपरेशन में सबसे प्रभावशाली बात यह रही कि भारतीय लड़ाकू विमानों ने रात के अंधेरे में बेहद सटीकता से अपने लक्ष्य साधे और सीमित समय में वहां से निकल आए। यह नो वॉरिंग, नो यॉर’ रणनीति का आदर्श उदाहरण था। पाकिस्तान के वायु रक्षा तंत्र को भनाक तक नहीं लगी और जब तक वहां के सैन्य प्रतिष्ठान कुछ समझ पाते, तब तक भारत अपना काम करके वापस लौट चुका था।

इस ऑपरेशन में केवल आतंकी ठिकानों को ही नहीं, उन ठिकानों को भी निशाना बनाया गया, जहां से उन्हें रसद, हथियार और प्रशिक्षण दिया जाता था। यह केवल आतंकियों के खिलाफ नहीं बल्कि आतंक को संरक्षण देने वाली पूरी पाकिस्तानी सैन्य और खुफिया संरचना के

खिलाफ कार्रवाई थी। यही कारण है कि पाकिस्तान के राजनीतिक और सैन्य गलियारों में इस ऑपरेशन के बाद सन्नदा छा गया। हालांकि पाकिस्तान की प्रतिक्रिया पूर्वानुमेय थी, पहले इन्कार, फिर विक्टिम कार्ड खेलना और अंत में अंतर्राष्ट्रीय समुदाय से गुहार लगाना लेकिन अब वैश्विक परिदृश्य बदल चुका है। अमेरिका, फ्रांस, ऑस्ट्रेलिया, जापान और अन्य लोकतांत्रिक देश भारत के साथ खड़े हैं। आतंक के प्रति उनकी नीति अब स्पष्ट है कि जो आतंक को शरण देगा, वह खुद सुरक्षित नहीं रहेगा। इसीलिए, भारत द्वारा किए गए इस ऑपरेशन को विश्वभर में नैतिक समर्थन और वैधता प्राप्त हुई है।

यह भी ध्यान देने योग्य है कि ऑपरेशन सिंदूर का सैन्य पक्ष जितना शक्तिशाली था, उतनी ही मजबूत उसकी कूटनीतिक तैयारी भी थी। भारत ने पहले ही अंतर्राष्ट्रीय मंचों पर पाकिस्तान के आतंक समर्थक चेहरे को उजागर कर दिया था। एफएटीएफ जैसे मंचों पर पाकिस्तान की असफलताएं जगजाहिर हैं। ऐसे में भारत का यह सैन्य कदम उस लंबे कूटनीतिक संघर्ष का परिणामी वार था, जिसे वर्षों से संजोया जा रहा था। ऑपरेशन सिंदूर ने यह भी दिखा दिया कि भारत अब केवल एलओसी तक सीमित नहीं है। यदि आवश्यक हुआ तो भारत नियंत्रण रेखा पार करके भी अपने हितों की रक्षा कर सकता है। यह नीति पाकिस्तान के लिए स्पष्ट चेतावनी है कि यदि उसने अब भी अपने घर में पल रहे आतंकी सांघों को दूध पिालना बंद नहीं किया तो अगली बार भारत उनके बिलों तक पहुंचेगा और उन्हें वहीं

बोध कथा

पाप की बिक्री..

एक बार कवि कालिदास बाजार में घूमने निकले। वहां उन्होंने एक स्त्री को एक घड़ा और कुछ कटोरियां लिए ग्रहकों के इंतजार में बैठे देखा। कालिदास यह देखकर परेशानी में पड़ गए। वह उस स्त्री के पास गए। उन्होंने वहां जाकर पूछा किबहन तुम क्या बेचती हो। उस स्त्री ने कहा मैं पाप बेचती हूं। मैं स्वयं लोगों से कहती हू कि मेरे पास पाप हैं, मर्जी हो तो ले लो। लोग रुचि से ले जाते हैं। इस जासब को सुनकर कालिदास उलझन में पड़ गए। उन्होंने पूछा कि घड़े में कैसे पाप हो सकता है? स्त्री बोली, हां होता है, जरूर होता है। देखो , मेरे आठ घड़े में आठ पाप भरे हैं। बुद्धिमान, पागलपन, लड़ाई-झगड़े, बेहोशी, विवेक का नाश, सदगुण का नाश, सुखों का अंत और नर्क में ले जाने वाला दुष्कर्म। और भी हैरानी में पड़ते हुए कालिदास ने पूछा, अरे बहन। इतने सारे पाप बताती हैं आप, तो आखिर इन घड़ों में है क्या? स्त्री बोली, शराब, वह शराब ही उन सभी पापों की जननी है। जो शराब पीता है, वह व्यक्ति इन आठ पापों का शिकार हो जाता है। कालिदास उस स्त्री की चतुराई को देखकर दंग रह गए।

नजरिया

जब पानी भी हथियार बन जाए : भारत की एकता पर डाका

के नाम पर लड़वाता है, और एक सामान्य भारतीय के मन में राष्ट्र के प्रति अविश्वास भरता है। इस मोर्चे पर लड़ने वाले बहुरूपिए हैं। ये वे लोग हैं जो भारत के टुकड़े होने की कल्पना को क्रांति कहते हैं, जो भारत माता की जय को साम्प्रदायिकता समझते हैं, और जो हर आतंकी घटना को 'प्रतिक्रिया' और 'पृष्ठभूमि' के चश्मे से देखते हैं।

इनके लिए राष्ट्र कोई भावना नहीं, बल्कि आलोचना का विषय है। जब भारत की सेना शौर्य दिखाती है, तो इन्हें मानवाधिकार याद आते हैं। जब भारत वैज्ञानिक उपलब्धियाँ हासिल करता है, तो ये गरीबी और भूखमरी' की याद दिलाते हैं। जब भारत वैश्विक मंच पर सम्मान पाता है, तो ये इसकी तुलना तानाशाही' से करने लगते हैं। यह 'विचारधारा' धीरे-धीरे युवाओं को अपने जाल में लपेट रही है। विश्वविद्यालय, जो चरित्र निर्माण के केंद्र होने चाहिए, अब राष्ट्रविरोधी नारों की प्रयोगशाला बनते जा रहे हैं। एक समय था जब शिक्षा का उद्देश्य था - सा विद्या या विमुक्तये यानी जो मुक्त करे वही विद्या है। लेकिन आज की शिक्षा युवाओं को उलझा रही है-इतिहास को विकृत् कर, स्वतंत्रता सेनानियों को जातियों में बांट कर, और राष्ट्र की अवधारणा को 'सांस्कृतिक वर्चस्व' का नाम देकर।

सोशल मीडिया ने इस आधे मोर्चे को धारदार बना दिया है। ट्विटर, इंस्टाग्राम, फेसबुक और यूट्यूब पर एक संगठित प्रयास दिखाता है, जिसमें भारत को 'हिंदू राष्ट्र', 'मनुवादी शासन', 'अल्पसंख्यक विरोधी देश' जैसे टैग दिए जाते हैं। ये टैग न केवल अंतरराष्ट्रीय छवि को प्रभावित करते हैं, बल्कि एक आम भारतीयों को भी भ्रमित कर देते हैं। एक आम मुसलमान डर में जीने लगता है, एक आम दलित अलग-थलग महसूस करने लगता है, और एक सामान्य हिंदू अपराधबोध में जीने लगता है।

लेकिन यह वैचारिक युद्ध सिर्फ अकादमिक बहस या सोशल मीडिया पोस्ट तक सीमित नहीं है। इसके वास्तविक और खतरनाक परिणाम भी सामने आ रहे हैं। पहलगाम की घटना में एक हिंदू परटक को इसलिए मारा गया क्योंकि वह धर्म से हिंदू' था।

यह केवल आतंकवाद नहीं, धर्म आधारित वैचारिक नफरत का चरम रूप है। यह घटना संकेत देती है कि भारत की विविधता को एकता में बदलने की हमारी कोशिशें अभी भी अधूरी हैं, और नफरत की जड़ें बहुत गहरी हैं। भारत के इस आधे मोर्चे पर राजनीति की भूमिका भी बेहद संदेहास्पद है। जहां सत्ता में आने के लिए नेताओं को राष्ट्रवाद का झंडा उठाना पड़ता है, वहीं वोट पाने के लिए वे समाज को बांटने वाले विमर्शों को बढ़ावा देते हैं। कभी अल्पसंख्यक तुष्टिकरण, कभी दलित आश्रयण की राजनीति, कभी क्षेत्रीय अस्मिता-इन सभी ने भारत की राष्ट्रीय पहचान को कमजोर किया है। राजनीतिक लाभ के लिए देश की एकता को दांव पर लगाना आत्मघाती है, लेकिन आज यही हो रहा है।

इस वैचारिक युद्ध का एक और चेहरा है-पानी, बिजली, संसाधनों और भाषाओं को लेकर क्षेत्रीय लड़ाइयाँ। क्या यह सोचने का विषय नहीं है कि एक ही देश के दो राज्य-हरियाणा और पंजाब-पानी के लिए एक-दूसरे को बाढ़ और सूखे में झोंकने लगें हैं? क्या यह भी वैचारिक युद्ध का ही हिस्सा नहीं है कि भारत के भीतर 'दूसरे राज्य से नफरत' की भावना पैदा की जाए? यही बात भाषाओं को लेकर भी है। हिंदी को थोपने के नाम पर दक्षिण में असंतोष, मराठी बनाम हिंदी, बंगाली बनाम असमिया-ये सब भारत की आत्मा के खिलाफ छेड़े गए 'आधे युद्ध' के उदाहरण हैं। आज जरूरत इस बात की है कि भारत के इस आधे मोर्चे को उतनी ही गंभीरता से लिया जाए जितनी कि सीमा पर हो रहे सैन्य संघर्ष को। देश

की सुरक्षा केवल टैंकों और मिसाइलों से नहीं होती, बल्कि विचारों की स्पष्टता, सामाजिक समरसता और राष्ट्र के प्रति अस्था से होती है। हमें यह समझना होगा कि 'देश की आलोचना' और 'देशविरोध' में फर्क है, लेकिन यह फर्क तब खत्म हो जाता है जब आलोचना का उद्देश्य सुधार नहीं, विनाश हो।

भारत को इस मोर्चे पर जीतने के लिए केवल सैनिकों की नहीं, बल्कि शिक्षकों, लेखकों, पत्रकारों, कवियों, एक्टिविस्टों और आम नागरिकों की जरूरत है। हमें अपनी शिक्षा व्यवस्था को फिर से राष्ट्रनिर्माण की ओर मोड़ना होगा। हमें सोशल मीडिया पर राष्ट्र के पक्ष में भी एक वैचारिक मोर्चा खड़ा करना होगा। और सबसे महत्वपूर्ण, हमें राजनीति को मजबूर करना होगा कि वह देश की कीमत पर 'स्वतंत्रता न करे। जो लोग इस आधे मोर्चे को 'स्वतंत्रता की आवाज' समझते हैं, उन्हें यह भी समझना होगा कि स्वतंत्रता की पहली शर्त है-एकता। एकता के बिना आज़ादी केवल एक भ्रम है। जो राष्ट्र अपने भीतर के दुश्मनों को नहीं पहचान पाता, वह बाहरी दुश्मनों से कब तक लड़ेगा?

भारत की असली परीक्षा युद्ध भूमि में नहीं, विश्वविद्यालयों की कक्षाओं, मीडिया के पन्नों, सोशल मीडिया के पोस्टों और संसद की बहसों में है। यह परीक्षा इस बात की है कि क्या हम भारत को सिर्फ एक भूखंड मानते हैं या एक जीवंत चेतना। यह चेतना केवल तब जीवित रह सकती है जब हर नागरिक, हर छात्र, हर राजनेता और हर लेखक यह समझे कि भारत की विविधता उसकी शक्ति है, कमजोरी नहीं। इसलिए अब समय है इस आधे मोर्चे' को पूरी गंभीरता से लेने का। देश को टूटने से बचाने के लिए अब टैंकों से नहीं, विचारों से लड़ना होगा। और इस लड़ाई में हर भारतवासी एक सैनिक है-या तो राष्ट्र के पक्ष में, या राष्ट्र के खिलाफ।



कैंसर जागरूकता अभियान

दक्षिण भारत राष्ट्रमत
dakshinbharat.com

बेंगलूरु के विजयनगर में
तेरापथ महिला मंडल विजयनगर
द्वारा कैंसर जागरूकता अभियान
के तहत गुरुवार को कैंसर
रोकथाम हेतु जागरूकता फैलाने

के लिए अकम्मा देवी आश्रम,
रेस्टोरेन्स दुकानों आदि जगह
जाकर मंडल की सदस्यों ने लोगों
को कैंसर से बचने के टिप्स देते
हुए बताया कि भोजन को
न्यूजपेपर, फॉयल पेपर इत्यादि में
नहीं लपेटना चाहिए। यह हमारे
स्वास्थ्य के लिए हानिकारक होते
हैं।

इसके लिए उन्होंने रेस्टोरेन्स,
दुकानों में बटर पेपर का वितरण
करते हुए बताया कि खाद्य पदार्थों
की पैकिंग में फॉयल पेपर आदि
का उपयोग न करते हुए बटर पेपर
का अधिक से अधिक उपयोग
करें। इस अभियान में अध्यक्ष मंजू
गादिया, मंत्री दीपिका गोखर एवं
अन्य सदस्यएं उपस्थित थीं।

सेवा कार्य

दक्षिण भारत राष्ट्रमत



बेंगलूरु के अलसूर में श्री श्वेतांबर स्थानकवासी जैन श्रावक संघ के तत्वावधान में अलसूर महिला मंडल ने संघ अध्यक्ष आशा बाई बोहरा के नेतृत्व में शासन स्थापना दिवस के संदर्भ में शुक्रवार को सेवा आयोजन के अंतर्गत तपती गर्मी में आम नागरिकों को छाछ, और गुड़ पानी, शीतल पेय पिलाया गया। महावीर भवन के मुख्य द्वार पर आयोजित कार्यक्रम की शुरुआत श्रावक संघ के मंत्री अभय कुमार बांडिया ने की। इस अवसर पर मंजू बाई लोढा, इंदिरा बाई गादिया, कंचन बाई गादिया, सुनीता चोरडिया, वसन्ता खाबिया, किर्ण बाई गादिया एवं सुनील कुमार कावडिया उपस्थित थे। देश की सेना की अनुमोदना में जय हिंद के नारों के साथ सेवा आयोजन संपन्न हुआ।

निपाह : केरल में छह संदिग्ध रोगियों की जांच रिपोर्ट 'निगेटिव', संक्रमित व्यक्ति की हालत गंभीर

मलप्पुरम। केरल सरकार ने शुक्रवार को कहा कि मलप्पुरम जिले में निपाह वायरस के मरीज के संपर्क में आने के बाद जिन छह लोगों में इस रोग के लक्षण दिखे थे, उन सभी की जांच रिपोर्ट 'निगेटिव' आई है। यह खबर राहत भरी है, हालांकि मूल मरीज की हालत गंभीर बनी हुई है। स्वास्थ्य मंत्री वीना जॉर्ज ने कहा कि लोगों की सुरक्षा सुनिश्चित करने के लिए पूरे जिले में सख्त निवारक उपाय जारी रहेंगे। उन्होंने पहले से लागू उपायों की समीक्षा के लिए मलप्पुरम जिलाधिकारी कार्यालय में एक उच्च स्तरीय कोर कमेटी की बैठक की

अध्यक्षता की। आधिकारिक विज्ञप्ति के अनुसार, संक्रमित रोगी के संपर्क में आए कुल 49 लोग निगरानी में हैं, जिनमें से पांच लोगों को हल्के लक्षण दिखाई देने पर मंजरी मेडिकल कॉलेज के 'पृथक वार्ड' में भर्ती कराया गया है। फिलहाल अस्पताल में भर्ती एनकुलम की एक नर्स भी पृथक्वास में है। उनके नमूने परीक्षण के लिए भेजे गए थे और सभी परिणाम नैगेटिव आए हैं। निगरानी में रखे गए 49 लोगों में से 12 आपस में रिश्तेदार हैं। विज्ञप्ति में कहा गया है कि इसमें चलनचरी प्राथमिक स्वास्थ्य केंद्र के तीन

लोग, चलनचरी क्लिनिक का एक व्यक्ति, पेरिथलमन्ना अस्पताल के 25 लोग, प्रयोगशालाओं के दो और मेडिकल स्टोर के दो लोग शामिल हैं। इसके अलावा, एहलियात के तौर पर कम जोखिम वाले चार लोगों की भी निगरानी की जा रही है। मंत्री जॉर्ज ने जिलाधिकारी और जिला विकिर्सा अधिकारी को स्वास्थ्य विभाग के साथ सहयोग करने में विफल रहने वाले किसी भी व्यक्ति के खिलाफ आगवा प्रबंधन अधिनियम और सार्वजनिक स्वास्थ्य अधिनियम के तहत सख्त कार्रवाई करने का निर्देश दिया है।

इंडियन बैंक और आईआईटी मद्रास द्वारा 'हैकार्थन 2025' का आयोजन

दक्षिण भारत राष्ट्रमत
dakshinbharat.com

चेन्नई। इंडियन बैंक तथा आईआईटी मद्रास द्वारा फिनटेक और साइबर सुरक्षा की थीम पर इनोविजन हैकार्थन 2025 - इनोवेट टू एलिवेट के विजेताओं के लिए एक सम्मान समारोह का आयोजन किया गया यह आयोजन भारत सरकार के वित्त मंत्रालय के वित्तीय सेवा विभाग द्वारा संचालित एक पहल का हिस्सा था जो सार्वजनिक क्षेत्र के बैंकों को आईआईटी और विश्वविद्यालयों जैसे प्रमुख संस्थानों के साथ मिलकर हैकार्थन आयोजित करने के लिए प्रोत्साहित करता है। कार्यक्रम का लक्ष्य बैंकिंग क्षेत्र के लिए फिनटेक और साइबर सुरक्षा में नवाचार को बढ़ावा देना तथा उद्यमशीलता का समर्थन करना और व्यावहारिक समाधान विकसित करना है। इस कार्यक्रम में इंडियन बैंक के प्रबंध निदेशक तथा मुख्य कार्यकारी निनोद कुमार तथा आईआईटी मद्रास के निदेशक डॉ. प्रो. कामकोटि वी उपस्थित थे। इसके



साथ ही अन्य गणमान्य व्यक्तियों में वित्त मंत्रालय, भारत सरकार की संयुक्त निदेशक, डीएफएस सुश्री कीर्ति, आरबीआई के मुख्य महाप्रबंधक सुवेन्दु पति, इंडियन बैंक के कार्यकारी निदेशक महेश कुमार बजाज, भारतीय बैंक संघ के वरिष्ठ सलाहकार श्रीनिवास राव, सीएएमएस के प्रबंध निदेशक अनुज कुमार और एनपीसीआई के मुख्य सूचना सुरक्षा अधिकारी बंजामिन एम्ब्रोस भी उपस्थित रहे। हैकार्थन की शुरुआत फरवरी महीने में इंडियन बैंक और

आईआईटी मद्रास के बीच एक समझौता ज्ञापन (एमओयू) पर हस्ताक्षर के बाद की गई थी। यह आईआईटी मद्रास के छात्रों, शोधार्थियों के लिए खुला था, जिन्हें वास्तविक दुनिया की बैंकिंग चुनौतियों के लिए अभिनव समाधान प्रस्तावित करने के लिए आमंत्रित किया गया था। इस इनोविजन हैकार्थन में आईआईटी मद्रास की कुल 33 टीमों ने हिस्सा लिया था जिनमें से 12 फिनटेक श्रेणी में और 9 साइबर सिक्यूरिटी श्रेणी में शॉर्टलिस्ट किया गया इन

शॉर्टलिस्ट की गई टीमों को इंडियन बैंक और आईआईटी मद्रास दोनों से विशेषज्ञ सलाहकार दिए गए, जिन्होंने उन्हें अपने विचारों को वास्तविक दुनिया की बैंकिंग चुनौतियों को हल करने वाले कार्यशील मॉडल या प्रोटोटाइप में बदलने की प्रक्रिया के माध्यम से छात्रों को मार्गदर्शन प्रदान किए।

हैकार्थन पर विस्तार से बात करते हुए आईआईटी मद्रास के निदेशक डॉ. (प्रो.) कामकोटि वी ने बेहतर डेटा गोपनीयता और डेटा सुरक्षा पर जोर दिया और साथ ही,

उन्होंने इस बात पर जोर दिया कि सभी ऐप्स को उपयोगकर्ता की गोपनीयता पर ध्यान देना चाहिए। कार्यक्रम में बोलते हुए, इंडियन बैंक के प्रबंध निदेशक तथा मुख्य कार्यकारी अधिकारी बिनोद कुमार ने कहा, इनोविजन हैकार्थन हमारे लिए गर्व का क्षण है। उन्होंने आगे कहा कि यह हैकार्थन केवल एक प्रतियोगिता नहीं है, बल्कि एक ऐसा मंच है जो हमारे व्यापक राष्ट्रीय लक्ष्य हमारे युवाओं की क्षमता का दोहन करने और आत्मनिर्भर भारत को आगे बढ़ाने के साथ समर्पित है।

खाद्य वस्तुओं की जमाखोरी पर थोक विक्रेताओं, व्यापारियों के खिलाफ कार्रवाई की चेतावनी

दक्षिण भारत राष्ट्रमत
dakshinbharat.com

बेंगलूरु/नई दिल्ली। सरकार ने व्यापारियों और थोक विक्रेताओं को आवश्यक खाद्य वस्तुओं की जमाखोरी न करने की चेतावनी देते हुए शुक्रवार को कहा कि देश में घरेलू मांग की पूर्ति के लिए पर्याप्त खाद्य भंडार मौजूद है। सरकार की यह चेतावनी ऐसे समय में आई है, जब भारत और पाकिस्तान के बीच संघर्ष बढ़ गया है और पाकिस्तान सीमावर्ती शहरों में बिना उकसावे के गोलाबारी और ड्रोन हमले कर रहा है।

केंद्रीय खाद्य और उपभोक्ता मामलों के मंत्री महलाद जोशी ने एक सोशल मीडिया पोस्ट में कहा, देश में खाद्य भंडार के बारे में दुष्प्रचार फैलाने वाले संदेशों पर विश्वास न करें। हमारे पास पर्याप्त खाद्य भंडार है, जो आवश्यक मानदंडों से कहीं अधिक है। ऐसे संदेशों पर ध्यान न दें। जोशी ने कहा, आवश्यक वस्तुओं के व्यापार में संलग्न व्यापारी, थोक विक्रेता, खुदरा विक्रेता या व्यावसायिक संस्थाओं को कानून-प्रवर्तन एजेंसियों के साथ सहयोग करने का निर्देश दिया जाता है। जमाखोरी या भंडारण में लिस किसी भी व्यक्ति पर आवश्यक वस्तु अधिनियम की संबंधित धाराओं के तहत मुकदमा चलाया जाएगा।

भारत ने दो सप्ताह पहले पहलवानों में हुए घातक आतंकवादी हमले का बदला लेने के लिए बुधवार को पाकिस्तान के कब्जे वाले कश्मीर और पाकिस्तान में नौ जगहों पर हमला किया, जो दशकों में पाकिस्तान के अंदर सबसे बड़ा हमला था।

जोशी ने एक दिन पहले भी लोगों से आवश्यक वस्तुओं की जमाखोरी से जुड़ी अफवाहों पर ध्यान न देने का आग्रह करते हुए कहा था कि देश में सभी आवश्यक वस्तुओं का पर्याप्त से अधिक स्टॉक है। उन्होंने कहा था कि किसी भी तरह की कोई कमी नहीं है और



किसी को भी ऐसी अफवाहों पर ध्यान नहीं देना चाहिए।

इस बीच, केंद्रीय कृषि मंत्री शिवराज सिंह चौहान ने शुक्रवार को देश में खाद्यान्न भंडार की स्थिति के साथ आगामी खरीफ बुवाई सत्र की तैयारियों की समीक्षा की। खरीफ बुवाई सीजन मानसून की बारिश के साथ शुरू होगा। कृषि मंत्री ने अधिकारियों को निर्देश दिया कि भारत और पाकिस्तान के बीच चल रहे संघर्ष के बीच वे सीमावर्ती राज्यों में किसानों को बुवाई कार्यों में सहायता करने के लिए तैयार रहें, ताकि उन्हें कठिनाइयों का सामना न करना पड़े। चौहान ने कहा कि यदि गांवों को खाली कराने की जरूरत पड़ी तो वह जम्मू-कश्मीर और पंजाब जैसे सीमावर्ती राज्यों/केंद्र शासित प्रदेशों के मुख्यमंत्रियों से बात करेंगे।

खाद्य आपूर्ति की स्थिति के बारे में विस्तार से बताते हुए खाद्य मंत्रालय ने कहा कि वर्तमान चावल का स्टॉक 356.42 लाख टन है, जबकि बफर मानक 135 लाख टन है। इसी तरह, गेहूं का स्टॉक 383.32 लाख टन है, जबकि बफर मानक 276 लाख टन है। इसके अलावा, भारत में वर्तमान में लगभग 17 लाख टन खाद्य तेल का स्टॉक है।

मौजूदा फसल सत्र 2024-25 (जुलाई-जून) में सरकार ने 34 करोड़ 15.5 लाख टन खाद्यान्न उत्पादन का लक्ष्य रखा है। खाद्यान्नों में धान, गेहूं, मोटे अनाज और दालें शामिल हैं। खाद्यान्न खरीद और वितरण की नोडल एजेंसी भारतीय खाद्य निगम के पास इस साल एक अप्रैल तक एक करोड़ 35.5 लाख टन गेहूं का भंडार था, जबकि बफर स्टॉक के लिए जरूरत 74.6 लाख टन की थी।



महाश्रमण अभिवंदना पर भक्तिसंध्या

दक्षिण भारत राष्ट्रमत
dakshinbharat.com

बेंगलूरु। तेरापथ युवक परिषद एचबीएसटी हनुमंतनगर द्वारा आयोजित महाश्रमण अभिवंदना एक शाम, ज्योतिचरण के नाम भक्ति संध्या का आयोजन साध्वीश्री संयमलताजी के पवन सान्निध्य में हनुमंतनगर स्थित तेरापथ भवन में आयोजित हुई। भक्ति संध्या की शुरुआत साध्वीश्री द्वारा नमस्कार महामंत्र के मंगल मंत्रोच्चारण द्वारा हुई। परिषद के अध्यक्ष कमलेश ने भक्ति संध्या में पधारे सभी धर्मानुयायियों

का स्वागत किया।

साध्वीश्री मार्धवर्षजी ने युवाओं को दिए अपने उद्बोधन में कहा कि युवा वर्ग इतना आ रहा है जो महाश्रमण की कृपा है। साध्वीश्री रौनकप्रभाजी ने साध्वीश्री संयमलताजी द्वारा रचित महाश्रमणजी पर सुमधुर गीतिका का संगान किया। मोहित दक द्वारा चरणों में वंदन करता है जन-जन जैसे बहुत से मनमोहक सुमधुर गुरुदेव आचार्यश्री महाश्रमणजी पर रचित गीतिका की प्रस्तुति दी। तेरापथ युवक परिषद द्वारा संचालित महाश्रमण सूर संगम भजन मंडली सहसंयोजक सुरेश

कोठारी, विक्रम पुगलिया, विक्रम दुगड़, उपाध्यक्ष प्रथम राहुल मेहता एवं द्वितीय देवेन्द्र आंचलिया, संगठन मंत्री संदीप बाबेल अपनी सुमधुर गीतिकाओं से वातावरण को भक्तिमय बनाया।

इस अवसर पर सभा अध्यक्ष गौतम दक, सभा मंत्री हेमराज मांडोत, महिला मण्डल के पूर्व अध्यक्ष मंजू दक, तैयुप सहमंत्री प्रथम नवरतन कोल्ह्या, महावीर देवासरिया, किशोर मण्डल संयोजक दिनेश धोका उपस्थित थे। कार्यक्रम का संचालन एवं आभार परिषद के मंत्री संदीप चौधरी ने किया।

समारोह

दक्षिण भारत राष्ट्रमत



बेंगलूरु के केम्पुपुरा अग्रहारा में श्री बंदिमहाकाली देवी का महोत्सव श्री सिद्धिविनायक फ्रेंड्स एसोसिएशन और डॉ. राजकुमार फैन्स एसोसिएशन के संयुक्त तत्वावधान में आयोजित किया गया। कार्यक्रम में मुख्यअतिथि के रूप में मारुति मेडिकल्स के प्रमुख व गौसेवक महेंद्र मुणोत ने भाग लिया। उन्होंने मंदिर में जाकर देवी की पूजा की। उन्होंने जरूरतमंद बच्चों को शैक्षणिक सामग्री वितरित की। आयोजकों ने मुणोत का सम्मान किया।

आध्यात्मिक मिलन



निःशुल्क कृत्रिम पांव शिविर आज से

धारवाड़/दक्षिण भारत । लायंस क्लब धारवाड़ एवं आल इंडिया जैन यूथ फेडरेशन महावीर लिंब सेंटर हुब्ली के संयुक्त तत्वावधान में एक विशेष निःशुल्क कृत्रिम पाँव शिविर का आयोजन 10 मई को किया जा रहा है। यह शिविर लायंस स्कूल, केनरा बैंक के पास, नारायणपुर, धारवाड़ में आयोजित किया जा रहा है। इस शिविर के आयोजन का मुख्य उद्देश्य दिव्यांग लोगों को आत्मनिर्भर एवं स्वावलंबी जीवन जीने में मदद करने का है। इस शिविर में राज्य के अलग-अलग जिलों के 25 दिव्यांगों को कृत्रिम पैर लगाए जाएंगे।

दक्षिण भारत राष्ट्रमत

कविता

लपजों में ढलती हूँ

मैं ही क्यों हर बार लपजों में ढलती हूँ ।
तेरी खामोशियों में भी लपज ढूँढती हूँ ।।
हर बेरुखी को भी मुस्कुरा कर सहती हूँ,
क्या सिर्फ मैं जबरदस्ती करती हूँ ?

तू जब चाहे बात कर ले,
मैं तो हर पल तैयार रहती हूँ।
तेरे लिए सीमित हो गई अब मैं,
या जो कभी होने की वजह थी,
उसकी सजा मैं आज भुगतती हूँ?

मैंने तो साझा हर जज्बात किया तुमसे,
शायद मुझे वक्त की भीड़ समझ लिया।
तेरे लवों पर और लोग हँसते हैं,
बस खुशियों में शामिल होने को मैं तरसती हूँ।

जिससे गुजर भूल गया तू कब का,
क्या तुझे वो एक राह सी लगती हूँ?
मेरे ख्याल ओ जज्बात बदले नहीं हैं रंजना,
घूम आ दुनिया में तेरे इंतजार में ठहरती हूँ !



रंजना शर्मा

दक्षिण भारत राष्ट्रमत

तमिलनाडु के वेपमपट्ट ग्राम स्थित सुमंगली महल में शुक्रवार को सुप्रधान आचार्य श्री महाश्रमण जी के शिष्य मुनिश्री दीप कुमारजी एवं शिष्या साध्वीश्री उदितयशाजी का आध्यात्मिक मिलन हर्षोल्लास के साथ हुआ। इस अवसर पर चेन्नई और तिरुवल्लूर के श्रावक-श्राविकाएं भी उपस्थित थे। मुनिश्री दीप कुमारजी ने साध्वीश्रीजी के विहार और स्वास्थ्य की सुखपूछा की एवं चातुर्मास के लिए आध्यात्मिक मंगलकामना की। साध्वीश्री उदितयशाजी ने भी मुनिश्री के प्रति मंगलभावना व्यक्त करते हुए चातुर्मास के प्रति आध्यात्मिक मंगलकामना की।